

الاصل العشرہ

خلیفہ

تصنیف:
حضرت خبیث الدین کرمی

ترجمہ
پروفیسر محمد عزیز ضمیر علی وٹائیج

توبہ

زهد

توکل

قناعت

عزلت

مداومت ذکر

توجه الاله تعالیٰ

صبر

مراقبہ

رض

بِسْمِ اللّٰهِ الرَّحْمٰنِ الرَّحِيْمِ
وَتَعَالٰى صَمْدُهُ

الأصول العشرة

خواص

تصیف:
حضرت خبیثہ اللہ علیہ السلام
الذین کبریٰ

ترجمہ
پروفسور محمد غضنفر علی ورائج

مَقْصُودُ پِيْلِشَرْزُ
پہلی منڈل سرور مارکیٹ چوک اورڈو بازار لاہور۔

Mob: 0333-4320521



جملہ حقوق بحق مترجم محفوظ ہیں

| | |
|-----------------------------------------|-------------|
| الاصل العشرہ | نام کتاب: |
| نجم الدین کبری | تالیف: |
| محمد غفرانی وزیر | مترجم اردو: |
| محل تحقیق و تالیف فارسی | طبع اول |
| گورنمنٹ کالج، لاہور | |
| جون 2003ء مقصود پبلشرز اردو بازار لاہور | طبع دوم |
| مقصود احمد شرپوری | ناشر: |
| غلام عباس پرنگ پرنس لاہور | |
| محمد سدیح سالمی | کمپوزنگ: |
| 50.99/- | قیمت: |
| 1100 | تعداد: |

فهرست مندرجات

| صفحات | عنوان | |
|-------|------------------------------------------------|---|
| | انتساب | ☆ |
| 9 | تقریظ | ☆ |
| 15 | مترجم کی جانب سے | ☆ |
| 17 | احوال و آثار حضرت نجم الدین کبریٰ مُنجاب مترجم | ☆ |
| 35 | دیباچہ از جانب شارح عبد الغفور لاری | ☆ |
| 37 | مقدمہ منجانب عبد الغفور لاری | ☆ |
| 45 | متن الاصول العشرہ | ☆ |
| 47 | الاصل الاول في التوبه | |
| 51 | الاصل الثاني في الزهد | |
| 53 | الاصل الثالث في التوكل | |

| | |
|----|-------------------------------------|
| 57 | الاصل الرابع في القناعت |
| 59 | الاصل الخامس في العزلت |
| 65 | الاصل السادس في مداومت الذكر |
| 73 | الاصل السابع في توجة الى الله تعالى |
| 77 | الاصل الثامن في الصبر |
| 81 | الاصل التاسع في المراقبة |
| 85 | الاصل العاشر في الرضا |
| 87 | خاتمه در نتیجه اصول دهگانه |
| 90 | كتابیات |
| 91 | اشاریه |

انتساب

میں اپنے الاصول العشرہ کے اردو ترجمہ کو
اپنے نہایت ہی شفیق و مہربان استاد مکرم
جناب حافظ پروفیسر ظہیر احمد صدیقی صاحب
کے نام معنوں کرتا ہوں۔

مترجم اردو الاصول العشرہ
محمد غفرانی وڈاچ

قَلْ قُولُهُمْ مُرْكَبٌ الْمُرْكَبُ بِدْرُهُ بِدْرُهُ بِدْرُهُ بِدْرُهُ
قَالَ اللَّهُ أَنْتَ أَنْتَ الْحَصَنُ الْأَوْفَى الْأَوْفَى الْأَكْلُ الْجَلُونُ
قَلْ هُوَ الْهُوَ الْجَلِيلُ الْجَلِيلُ الْجَلِيلُ الْجَلِيلُ الْجَلِيلُ الْجَلِيلُ

تقریظ

نجم الدین کبریٰ (۵۳۰ھ۔ ۶۱۸) اپنے عہد کے بہت بڑے صوفی اور سلسلے کبرویہ کے بانی تھے اور وقت کے بڑے بڑے اولیاء ان کے شاگرد اور مرید رہے ہیں۔ خاص طور پر ان کے مریدوں میں معروف ترین صوفی سعد الدین حمویہ اور مجدد الدین بغدادی ہیں۔ الاصول العشرہ نجم الدین کا تصوف میں ایک مختصر سار سالہ ہے۔ اصل رسالہ عربی میں ہے جس کا ترجمہ فارسی مولانا عبدالغفور لاری (م ۹۱۲ھ) نے کیا ہے۔ عبدالغفور لاری نے نجم الدین کبریٰ کے اصل ترجمے کے ساتھ کچھ اپنی طرف سے تشریحات و توضیحات کا اضافہ بھی کیا ہے۔ صوفیہ کبار کی یہ عام روایت رہی ہے کہ وہ سالکین اور طالبان عرفان و تصوف کے لیے ایک لائج عمل مرتب کر کے دیتے اور عام طور پر چند اصولوں پر عمل کرنے کی ہدایت فرماتے تھے۔ اسی نفع کی ایک کتاب مناج الطالبین و مسائل الصادقین بھی ہے جو نجم الدین بن محمود سعد اللہ اصفہانی (قرن هشتم) کی تالیف ہے۔ اس کتاب میں بھی مؤلف نے دس ابواب تحریر کیے ہیں اور ان دس ابواب میں تقریباً وہی مطالب ہیں جو الاصول العشرہ میں موجود ہیں مثلاً تقویٰ، توکل، صبر، عزلت، ترک دنیا، مرشدان کامل کا ان اصول و ضوابط کے بیان کرنے سے مقصود یہ ہوتا تھا کہ طالبین و سالکین ان اصول و ضوابط عمل کر کے نہ صرف اپنی آخرت

کو بہتر بنائیں بلکہ عرفان و تصوف کے اعلیٰ مدارج اور قربت حق سے بھی بہرہ در ہو سکیں۔ اس نوع کی کتابوں میں نجم الدین کبریٰ کی الاصول العشرہ بہت ہی مختصر، جامع اور مفید ترین رسالہ ہے۔ الاصول العشرہ کو تذکرہ نویسون نے مندرجہ ذیل ناموں سے بھی یاد کیا ہے۔

- 1 رسالتہ الطریق
- 2 رسالتہ الطالب حق
- 3 اقرب الطریق الی اللہ
- 4 رسالتہ طریقت نامہ و رسالہ در بیان طریقت شطار (۱)
- 5 رسالہ در طریق وصول بحق

عربی میں اس کتاب کی شرح ”عائش الاصول فی شرح الاصول“ کے نام سے بھی ہوتی ہے۔ شارح کا نام معلوم نہیں۔ یہ شرح مجی الدین ابن نقطاً پی کے حکم سے ہوتی تھی۔

ترکی زبان میں بھی اسماعیل حقی برؤی نے اس کتاب کا ترجمہ مع شرح کیا ہے۔ سید علی ہمدانی (متوفی ۸۶۷ھ) نے بھی رسالہ ”دہ قاعدة“ (۲) کے عنوان سے اس کا فارسی میں ترجمہ کیا ہے۔ ایک ترجمہ اور اس کی شرح کمال الدین حسین خوارزمی نے بھی کی ہے۔ اس کتاب کا موجود ترجمہ فارسی عبدالغفور لاری (متوفی ۹۱۲ھ) نے کیا ہے۔ عبدالغفور لاری، مولانا عبدالرحمٰن جامی کے شاگرد تھے۔

بقول حضرت نجم الدین کبریٰ خدا تک پہنچنے یا سفر الی اللہ کے مختلف طریقے یا راستے یہ ہیں۔ پہلا راستہ شریعت کا راستہ ہے یعنی معاملات دنیوی میں شریعت پر عمل کرنا۔ روزہ، نماز کی نہ صرف یہ کہ پابندی کرنا بلکہ بہت زیادہ نفلی نمازیں پڑھنا۔ روزے رکھنا، حج ادا کرنا، جہاد میں حصہ لینا۔ یہ تمام معاملات

ظاہری بدن سے متعلق ہیں اور یہ راستہ اختیار کا ہے۔ اس راستے کے چلنے والے اپنے مقصود کو بہت کم پاتے ہیں۔ اختیار اسی وقت اپنی منزل مقصود کو پاسکتے ہیں جب ان کے اعمال ان کے باطن کو روشن کر دیں اور یہ روشنی اس مقام تک پہنچ جائے کہ تجلیات حق کے حصول کا سبب بنے۔

دوسری راستہ اربابِ مجاهدہ کا ہے یہ لوگ عبادت و ریاضت تزکیہ نفس اور تصفیہ دل کے ذریعے اخلاقِ رذیلہ کو اخلاقِ حسنہ میں تبدیل کر کے نورِ باطنی حاصل کرتے ہیں۔ پر راستہ ابرار کا ہے۔ اس میں کوئی شک نہیں کہ اختیار کے مقابلے میں ابرار اپنی منزل مقصود کو پانے میں زیادہ جلد کامیاب ہو جاتے ہیں لیکن یہ لوگ بہت کم ہوئے ہیں جیسا کہ ابن منصور حلاج نے ابراہیم خواص سے پوچھا کہ مجاهدے کے کس مقام پر ہو۔ انہوں نے جواب دیا تمیں سال سے مقامِ توکل میں نفس کی تربیت کر رہا ہوں۔ ابن منصور نے کہا کہ تم نے اپنی زندگی عمارتِ باطن میں بر باد کر دی اور فنا فی اللہ کے مقام سے دور ہو گئے ہو۔ مجاهدہ یا ریاضت درحقیقت نفس کو اس کے تقاضوں سے دور رکھنے کا نام ہے۔ شیخِ محی الدین کی نظر میں یہ بات درست نہیں۔ اس سے یہ لازم ہوتا ہے کہ نفس انسانی، نفس انسانی نہ رہے اور آپ نے یہ بھی فرمایا کہ ریاضت درحقیقت تہذیب اخلاق اور نفس کو سرکشی سے روکنے کا نام ہے۔ تہذیب اخلاق اور اخلاقِ حسنہ کا حصول اگرچہ ضروری ہے لیکن اسے مطیع نظر بانا قربِ خداوندی سے دور ہونے کا سبب بھی بن جاتا ہے اور حق کو مطیع نظر بانا اور اس میں فنا ہونا قربِ خداوندی کے ساتھ ساتھ اخلاقِ حسنہ کے حصول کا سبب بھی بنتا ہے جو بغیرِ مجاهدے اور ریاضت کے حاصل ہو جاتا ہے۔

اس کتاب کا مقصد بھی درحقیقت اسی راستے کا بتلانا ہے۔ یہ تیرا راستہ ہے اس راہ پر چنے والے اللہ تعالیٰ کی بارگاہ میں اس کی رضا اور مدد سے پہنچتے ہیں نہ کہ اپنی قوت و ہمت سے۔ یہ وہ لوگ ہیں جو محبتِ الہی سے مغلوب ہیں اور کرشش

عشق ہی انہیں بارگاہ الہی تک پہنچا دیتی ہے۔ اسی راستے کو اختیار کرنے والے پچھلے دونوں طریقوں پر چلنے والوں سے جلد قربت حق سے بہرہ ور ہو جاتے ہیں۔ الاصول العشرہ کا موضوع بھی یہی ہے اور اسی طریقے کی تشرع و توضیح ہے اور یہ طریقہ حدیث مبارکہ موت واقع قبل ان تموتوا پر مبنی ہے یعنی مرنے سے پہلے مر جانا۔ یہ موت طبعی ظاہری یا مادی نہیں۔ یہ موت باطنی ہے بلکہ اختیاری ہے جو لوگ طبعی موت سے پہلے مراد حق یا رضاۓ حق کو اپنی رضا پر اختیار کر لیتے ہیں اس حیاتِ حقیقی سے بہرہ ور ہو جاتے ہیں۔ یہ اختیاری موت یا حیاتِ حقیقی کتاب میں درج شدہ دس اصولوں پر عمل کرنے سے حاصل ہوتی ہے۔

اس رسالے کے ترجمہ فارسی (از مولانا عبدالغفور لاری) کا اردو ترجمہ عزیز گرامی قدر محمد غضنفر علی وزیر اسٹینٹ پروفیسر فارسی گورنمنٹ اسلامیہ کالج ریلوے روڈ لاہور نے نہایت سادہ اور رواں کیا ہے۔ میری یہ کوشش رہی ہے کہ فارسی زبان کے وہ ادب پارے جو شعروادب، علم و اخلاق اور عرفان و تصوف میں بلند مقام رکھتے ہیں انہیں اردو میں منقتل کیا جائے تاکہ وہ لوگ جو فارسی زبان و ادب سے آشنائی نہیں رکھتے وہ بھی ان جواہر پاروں سے استفادہ کر سکیں۔ میں نے اپنے بہت سے دوستوں اور شاگردوں کو جو آج کل فارسی زبان و ادب کی تدریس میں مصروف ہیں ان میں سے میرے ایک شاگرد عزیز اور گورنمنٹ کالج لاہور کے فارغ التحصیل محمد غضنفر علی وزیر اسٹینٹ ہیں۔ جنہوں نے پوری محنت اور جانفشاری سے الاصول العشرہ کا اردو میں ترجمہ کیا ہے۔ الاصول العشرہ اگرچہ ایک مختصر سار رسالہ ہے لیکن اس کے بعض مقامات سخت و شوار اور دقیق ہیں جن کا سمجھنا اور ان کا آسان اردو میں ترجمہ کرنا بہت مشکل ہے۔ مثلاً یہ حصہ:

”و صبر قلب از مراد، صبر از دوام محاضرہ و مکاشفہ

است بہ اشتغال بہ اعمال صوری ضروری، و آن را صبر عن اللہ

خوانند و اما صبر روح بر مکروه صبرا است بر اطراف بصیرت از
تحقیق نظر در مشاهده جمال از لی و انطواء روح در مطاوی حیا از
جهت رعایت حضرت شہود این را صبر مع اللہ گویند۔“

ترجمہ: ”پسندیدہ چیزوں پر صبر قلب یہ ہے کہ ہمیشہ محاصرے اور مکاشے سے
ضروری ظاہری اعمال کی مصروفیت پر صبر کرے یعنی محاصرہ و مکاشفہ کو
ترک کر کے اعمال ظاہری نماز، روزہ اور عبادات میں مصروف ہو۔
اسے صبر عن اللہ کہتے ہیں۔ اسی طرح مکروہات (ناپسندیدہ چیزوں) پر
صبر روح یہ ہے کہ جمال از لی کے مشاهدے میں حضرت شہود کے احترام
میں تیزی نظر سے آنکھیں بند کر لینا اور حیا کی پیچیدگیوں میں روح کا
سمٹنا صبر مع اللہ کہلاتا ہے۔“

صبر کے حوالے سے الاصول العشرہ میں اس مشکل حصہ کا مترجم نے
ترجمہ نہایت کامیابی کے ساتھ کیا ہے۔ مجھے امید ہے کہ یہ کتاب اہل علم میں
پسندیدہ قرار پائے گی اور عرفان و تصوف سے ذوق رکھنے والے حضرات اس
کتاب سے استفادہ کر سکیں گے۔ میری دعا ہے کہ مترجم موصوف فارسی ادب جو
ہمارا عظیم ادبی و ثقافتی سرمایہ ہے اس کی ترویج و ترقی میں پوری لگن سے کام کرتے
رہیں اور اس میدان میں اعلیٰ مقام پائیں۔

پروفیسر ڈاکٹر ظہیر احمد صدیقی
گورنمنٹ کالج لاہور

-1 احمد منزوی فہرست مشترک نسخہ ہائی خطی پاکستان۔ مطبوعہ مرکز تحقیقات فارسی ایران
و پاکستان اسلام آباد۔ ج ۳ ص ۱۳۸۵

-2 " " ہمارا ص ۱۳۶۱

الله اعلم
عَسَىٰ رَبُّكَ مِنْ قَوْمًا
قَالَ اللَّهُ أَعْلَمُ
سَدَّ عَلَيْهِ
تَرِبَّىٰ كَمْ كَانَ فَتَجَدُ كَمْ تَرَىٰ عَمَّا يَمْهُدُونَ - بِرَبِّ شَاهِدٍ

مترجم کی جانب سے

مجھے سب سے پہلے اپنے استاد مکرم و محترم جناب پروفیسر ظہیر احمد صدیقی صاحب کا شکریہ ادا کرنا ہے جنہوں نے نہ صرف الاصول العشرہ کے اردو ترجمہ کی تشویق دلائی بلکہ اس کی اہمیت سے بھی آگاہ کرتے ہوئے ایران سے شائع شدہ الاصول العشرہ کا نسخہ فوٹو کاپی کے لئے مہیا کیا۔ دوران ترجمہ مجھے اپنے مشفق و مکرم پروفیسر صاحب موصوف کی رہنمائی پوری طرح میسر رہی جس کی وجہ سے میں ترجمہ مکمل کرنے میں کامیاب ہوا۔

اردو زبان میں الاصول العشرہ، کا سب سے پہلے ترجمہ کرنے کا شرف احقر کے حصے میں آیا ہے۔ اس لحاظ سے بجا طور پر کہا جا سکتا ہے کہ سلوک و عرفان کی کتب کے اردو زبان میں ہونے والے تراجم میں ایک ترجمہ کا اضافہ ہوا ہے۔ میں الاصول العشرہ کا فارسی سے اردو زبان میں ترجمہ کرنے میں کہاں تک کامیاب ہوا ہوں، اس کا فیصلہ فاضل قارئین کرام پر چھوڑتا ہوں اور یہ امید رکھتا ہوں کہ اگر مجھ سے ترجمہ میں کوئی کوتاہی ہوئی ہے تو اس سے آگاہ کر کے مجھے ممنون فرمائیں۔ اس ترجمے کو دوسری مرتبہ مقصود پبلیشورز اردو بازار کی جانب سے زیور طبع سے آ راستہ کیا جا رہا ہے۔

خاکپائے بزرگان

محمد غضنفر علی وزیر اجوج ولد چوبدری خوشی محمد بخود بوتا لوی

اسٹنسٹ پروفیسر و صدر شعبہ فارسی

گورنمنٹ اسلامیہ کالج ریلوے روڈ لاہور

بِسْمِ اللَّهِ الرَّحْمَنِ الرَّحِيمِ

حضرت نجم الدین کبریٰ قدس سرہ

آپ کا اسم شریف احمد بن عمر بن محمد بن عبد اللہ الْخُوئی خوارزمی معروف بہ نجم الدین کبریٰ ہے۔ آپ کو عبد اللہ الْخُومی بھی کہتے ہیں۔ آپ کی کنیت ابوالجناب ہے۔ یہ کنیت آپ کو آنحضرت صلی اللہ علیہ وآلہ وسلم نے خواب میں مرحمت فرمائی تھی اور کہتے ہیں کہ آپ کے لقب کبریٰ کی وجہ تسمیہ یہ ہے کہ ابتدائے جوانی میں جب آپ حصول علم میں مشغول و مصروف تھے تو جس کسی سے بھی آپ کی کسی مسئلہ پر بحث ہوتی آپ اس پر غالب آ جاتے۔ اسی وجہ سے لوگ آپ کو طامہ الکبریٰ کہنے لگے جبکہ کثرت استعمال سے ”لفظ طامہ“ متروک ہو گیا۔ کبریٰ رہ گیا۔ آپ کو ولی تراش بھی کہتے ہیں جس کا سبب یہ ہے کہ بقول دارالشکوہ یعنی (عالم وجد میں جس پر آپ کی نظر مبارک پڑ جاتی وہ مرتبہ ولایت پر فائز ہو جاتا) چنانچہ ایک دن ایک تاجر بر سبیل تفرنج آپ کی خانقاہ میں آگیا۔ اس وقت شیخ پر ایک خاص حالت روحانی طاری تھی۔ جونہی تاجر پر آپ کی نظر پڑی اسی وقت اس کی آنکھیں روشن ہو گئیں اور وہ ولایت کے اعلیٰ مقام پر پہنچ گیا۔ آپ نے اس تاجر سے پوچھا کہاں کے رہنے والے ہو اس نے جواب دیا فلاں ملک سے تعلق ہے۔ آپ نے

اسے اس ملک میں تبلیغ و ہدایت کے لیے اجازت نامہ لکھ دیا۔

ایک دن شیخ اینے اصحاب کے ساتھ بیٹھے تھے کہ ایک باز ایک صعوہ (چڑیا) کو پکڑنے کے لیے اس کا تعاقب کر رہا تھا۔ اچانک شیخ کی نظر اس صعوہ (چڑیا) پر پڑی تو اس کے اثر سے چڑیا پلٹی اور باز کو پکڑ کر شیخ کے پاس لے آئی۔

ایک دن اصحاب کہف کے متعلق تحقیق و تقریر ہو رہی تھی کہ شیخ کے ایک مرید شیخ سعد الدین حموی کے دل میں خیال پیدا ہوا کیا اس امت میں بھی کوئی ایسا شخص ہو گا جس کی صحبت کتے پر اثر کرتی ہے۔ شیخ (حضرت نجم الدین کبری) نے اپنے نور فراست سے جان لیا اٹھے اور اپنی خانقاہ کے دروازے پر جا کر کھڑے ہو گئے۔ اچانک ایک کتا آپنہ چاہا۔ آپ کی نظر اس پر پڑی جس کے سبب اس کی حالت کچھ سے کچھ ہو گئی۔ دیوانہ ہو کر اس نے بجائے شہر کے قبرستان کی راہ لی۔ اپنا سر زمین پر مارتا تھا اور جہاں سے اس کا گزر ہوتا تھا۔ پچاس سانچے کتے اس کے گرد جمع ہو جاتے تھے اور دست بستہ اسکے حضور میں کھڑے رہتے۔ کچھ دنوں بعد یہ کتا مر گیا۔ آپ کے حکم سے اسے دفن کیا گیا اور اس کی قبر پر ایک عمارت بھی تعمیر کی گئی۔ مولانا جلال الدین رومی کے اس شعر میں اس جانب اشارہ کیا گیا ہے۔

یک نظر فرم ا کہ مستغنى شوم ز ابنائے جنس

سگ کہ شد منظور نجم الدین سگان را سرو راست

صاحب فتحات الانس لکھتے ہیں کہ تبریز میں ایک دن جب آپ اپنے استاد کے حضور بہت سے دیگر آئمہ کے ساتھ بیٹھے شرح اللہ پڑھ رہے تھے۔ ایک درویش آئے۔ آپ نے پہلے ان کو دیکھا ہوا نہیں تھا۔ درویش کو دیکھ کر آپ کی حالت متغیر ہو گئی اور مجال قرات نہ رہی۔ آپ نے (حیران ہو کر) دریافت کیا کہ یہ بزرگ کون ہیں لوگوں نے کہا یہ بابا فرج تبریزی ہیں جو مجدوب اور محبوب حق سبحانی ہیں۔ آپ رات بھر بے قرار رہے جب صبح ہوئی تو اپنے استاد کی خدمت

میں التماں کی کہ چلیے بابا فرج کی زیارت کو چلتے ہیں۔ استاد صاحب نے اپنے اصحاب کی رفاقت کی بابا فرج کی خانقاہ کے دروازے پر بابا شاداں نامی خادم تھا۔ جب اس نے اس جماعت کو دیکھا تو اجازت طلبی کے لیے خانقاہ میں گیا۔ بابا فرج نے فرمایا اگر یہ لوگ ہمارے پاس اس طرح آنا چاہتے ہیں کہ جس طرح خداوند تعالیٰ کی خدمت میں حاضر ہوتے ہیں تو آنے کی اجازت دے دو۔ انہوں نے یہ شرط منظور کر لی اور سب لوگ سینے پر ہاتھ باندھ کر داخل ہوئے۔ بابا فرج کے سامنے آئے اور بیٹھے تھوڑی دیر بعد بابا فرج کی حالت متغیر ہو گئی۔ آپ کی صورت میں ایسی عظمت پیدا ہوئی کہ آپ کا چہرہ آفتاً کی طرح چمکنے لگا اور وہ لباس جو آپ نے پہن رکھا تھا پھٹ گیا۔ تھوڑی دیر بعد آپ اصلی حالت پر آگئے، اٹھے اور وہ جامہ شیخ کو پہن دیا اور کہا اب یہ وقت تمہارے دفتر پڑھنے کا نہیں ہے۔ اب وقت ہے کہ تم سارے جہان کے سر دفتر بنو۔ آپ فرماتے ہیں بابا کے ان الفاظ نے میری کایا پلٹ دی اور میرا باطن غیر اللہ سے منقطع ہو گیا جب ہم وہاں سے باہر آئے تو استاد نے کہا کہ شرح السنہ تھوڑی سی رہ گئی ہے۔ دو تین دن میں پڑھلو۔ اس کے بعد جو چاہو کرو کیونکہ شرح السنہ کا یہ نسخہ علم حدیث میں بہت معتبر ہے۔ جب دوسرے دن میں نے کتاب شروع کی تو میں نے دیکھا بابا فرج اندر داخل ہوئے اور کہہ رہے ہیں کل تم نے علم الیقین کی ہزار منزلیں طے کر لیں۔ اب پھر علم کی طرف لوٹ آئے ہو یہ سن کر میں نے علم پڑھنا ترک کر دیا اور ریاضت اور خلوت میں مشغول ہو گیا۔ مجھ پر علم لدنی اور واردات غیبی کا نزول شروع ہو گیا۔ میں نے اپنے دل میں کہا (میں اس واردات کو قلم بند کر لوں گا۔ تاکہ ضائع نہ ہو جائیں) بابا فرج ظاہر ہوئے اور کہنے لگے کہ شیطان تجھے پریشان کر رہا ہے۔ ان چیزوں کو مت لکھ۔ میں نے قلم دوات پھینک دی اور دل کو سب چیزوں سے خالی کر دیا۔

صاحب فتحات الانس لکھتے ہیں۔ امیر اقبال سیستانی اپنی کتاب جس میں انہوں نے اپنے مرشد شیخ رکن الدین علاء الدولہ قدس سرہ کے تمام فرموداں کو جمع کیا ہے۔ اپنے مرشد سے نقل کیا ہے کہ شیخ نجم الدین کبریٰ ہمدان گئے اور اجازت حدیث حاصل کی اور سنا کہ اسکندریہ میں ایک محدث بزرگ اسناد عالیٰ کے حامل ہیں وہیں سے عازم اسکندریہ (مصر) ہوئے اور ان بزرگ محدث سے اجازت حاصل کی اور واپسی پر ایک رات خواب میں آنحضرت صلی اللہ علیہ وآلہ وسلم کی زیارت سے مشرف ہوئے اور آپ نے آنحضرت صلی اللہ علیہ وآلہ وسلم سے کنیت مرحمت کرنے کی استدعا کی۔ آنحضرت صلی اللہ علیہ وآلہ وسلم نے ”ابوالجہاب“ کنیت عطا فرمائی۔ آپ نے پوچھا کہ ”ابوالجہاب“ مخفف ہے کہ مشدد آپ نے فرمایا نہیں مشدد ہے جب خواب سے بیدار ہوئے تو آپ پر یہ ظہور ہوا کہ دنیا سے اجتناب کرنا چاہیے۔ اسی وقت قطع علایق اختیار کیا اور مرشد کی تلاش میں نکل پڑے اور جس کسی کی خدمت میں بھی پہنچے علم میں منہتی ہونے کے باعث کسی سے اعتقاد درست نہ ہوا۔ جب خوزستان (ایران) پہنچے تو یہاں ہو گئے لیکن کوئی شخص آپ کو ٹھہر نے کے لیے جگہ نہ دیتا تھا۔ اس سے سخت عاجز ہوئے اور ایک شخص سے پوچھا کہ اس شہر میں کوئی ایسا مسلمان نہیں کہ جو یہاں اور پردیسی کو رہنے کو جگہ دے تاکہ میں وہاں چند دن آرام کر سکوں۔ اس شخص نے کہا۔ یہاں ایک شخص کی خانقاہ ہے اگر تو وہاں چلا جائے تو وہ تیری خدمت کریں گے۔ آپ نے کہا ان بزرگ کا نام کیا ہے اس شخص نے جواب دیا۔ شیخ اسماعیل قصری۔ آپ وہاں گئے تو انہوں نے آپ کو درویشوں کی قیام گاہ کے سامنے ایک کمرے میں ٹھہر نے کی جگہ دی اور آپ وہاں مقیم ہو گئے لیکن آپ کی بیماری نے طوالت اختیار کی۔ آپ کہتے ہیں کہ اس کے باوجود مجھے بیماری سے زیادہ تکلیف نہیں ہوتی تھی۔ ان کے سماں کی آواز سنائی دیتی اگرچہ میں سماں کا منکر تھا لیکن کسی اور جگہ منتقل ہونے کی

طاقت بھی مجھ میں نہیں تھی۔ ایک رات محفل سماع ہو رہی تھی شیخ اسماعیل گرمی محفل سماع کے دوران میرے پاس آئے اور کہا کہ اٹھنا چاہتے ہو میں نے کہا ہاں انہوں نے میرا ہاتھ پکڑ لیا اور مجھ سے بغلگیر ہوئے اور محفل سماع میں لے گئے اور اسی وقت انہوں نے مجھے تند رست کر دیا۔ مجھے دیوار کے سہارے بٹھا دیا۔ میں نے کہا کہ حال کے دوران گر پڑوں گا جب میں اپنے آپ میں آیا میں نے اپنے آپ کو تند رست دیکھا جیسے کہ مجھے کوئی بیماری تھی، ہی نہیں۔ اس طرح مجھے ان (شیخ اسماعیل قصری) سے ارادت ہو گئی۔ دوسرے دن میں ان کی خدمت میں حاضر ہوا اور ان کی بیعت کر لی اور سلوک (ریاضت) میں مصروف ہو گیا۔ ایک مدت تک شیخ کی خدمت میں وہاں مقیم رہا۔ جب احوال باطن سے باخبر ہوا تو بہت زیادہ علم حاصل کرنے کے سبب میرے دل میں خیال آیا کہ میں علم باطن حاصل کر چکا ہوں جب ظاہری علم میں میں اپنے شیخ سے سبقت حاصل کر چکا ہوں۔ صبح مجھے شیخ نے طلب کیا اور کہا اٹھ اور سفر کر کیونکہ تجھے عمار یاسر کے پاس جانا چاہیے میں سمجھ گیا کہ شیخ میرے دل میں پیدا ہونے والے خیال سے واقف ہو چکے ہیں لیکن کچھ نہ کہا اور وہاں سے چل پڑا اور شیخ عمار یاسر کی خدمت میں پہنچ گیا اور وہاں کچھ عرصہ شیخ عمار یاسر کی خدمت میں رہ کر سلوک و عرفان میں مصروف رہا اور وہاں بھی ایک رات میرے دل میں وہی خیال پیدا ہوا (جو شیخ اسماعیل قصری) کے پاس ہوتے ہوئے پیدا ہوا اور جس کی وجہ سے انہوں نے عمار یاسر کے پاس بھیج دیا تھا۔

صبح عمار یاسر نے فرمایا کہ نجم الدین اٹھ اور مصر چلا جا۔ وہاں روز بہان کی خدمت میں جاتا کہ وہ ایک تھڑے سے تمہارے سر سے ایسے خیالات نکال باہر کریں۔ میں اٹھا اور سوی مصر چل پڑا۔ جب شیخ روز بہان کی خانقاہ میں گیا تو شیخ وہاں موجود نہیں تھے جبکہ ان کے تمام مرید مرافقے میں تھے۔ کسی نے میری

(نجم الدین) طرف توجہ نہ کی۔ وہاں ایک اور شخص بھی تھا اس سے پوچھا کہ شیخ کونے ہیں اس نے کہا کہ شیخ باہر ہیں اور وضو کر رہے ہیں۔

میں باہر گیا اور شیخ روز بہان کو دیکھا کہ تھوڑے سے پانی سے وضو کر رہے ہیں میرے دل میں خیال پیدا ہوا کہ شیخ نہیں جانتے کہ اتنے پانی سے وضو کرنا جائز نہیں ہے یہ کیسے شیخ ہیں۔ انہوں نے وضو مکمل کیا اور ہاتھ میرے چہرے پر جھاڑ دیا۔ جب پانی میرے چہرے پر لگا تو اس سے مجھ پر بیخودی طاری ہو گئی۔

شیخ خانقاہ میں آگئے میں بھی آ گیا۔ شیخ وضو کا شکریہ ادا کرنے نماز میں مشغول ہو گئے اور میں اس بات کا منتظر تھا کہ شیخ سلام پھیر لیں تاکہ میں انہیں سلام کہوں۔

اسی طرح کھڑے کھڑے غائب ہو گیا۔ میں نے دیکھا کہ قیامت قائم ہوئی ہے اور دوزخ ظاہر ہو گیا ہے اور (فرشتہ) لوگوں کو پکڑ رہے ہیں اور آگ میں ڈال رہے ہیں۔ اس گزرگاہ پر آگ کا تودہ ہے اور اس تودے پر ایک شخص بیٹھا ہے اور جو کوئی یہ کہتا ہے کہ میں اس شخص سے تعلق رکھتا ہوں اسے رہا کر دیتے ہیں اور

دوسروں کو آگ میں ڈال دیتے ہیں۔ ناگاہ انہوں نے مجھے بھی پکڑ لیا اور (دوزخ کی طرف) کھینچنے لگے۔ جب میں وہاں پہنچا میں نے کہا میں اس سے تعلق رکھتا ہوں انہوں نے مجھے رہا کر دیا۔ میں نیلے کے اوپر گیا تو دیکھا وہ شیخ روز بہان ہیں۔ میں ان کے پاس گیا اور ان کے پاؤں میں گر پڑا۔ انہوں نے ایک بڑا خت

تھپڑ میری گدی پر مارا کہ اس کے زور سے میں زمین پر گر پڑا۔ انہوں نے کہا کہ اس سے بڑھ کر اہل حق کا انکار مت کر۔ جب میں گر پڑا اور غیبت سے واپس گیا

انے میں شیخ نے نماز پڑھ کر سلام پھیر لیا تھا۔

میں (شیخ کے) سامنے گیا اور ان کے پاؤں پڑ گیا۔ شیخ نے عالم شہادت میں بھی ایک زبردست تھپڑ میری گدی پر مارا اور وہی لفظ کہا جو پہلے کہہ چکے تھے۔ وہ باطنی روگ / بیماری مجھ سے جاتی رہی۔ اس کے بعد انہوں نے مجھے

حکم دیا کہ شیخ عمار کے پاس واپس چلا جا۔ جب میں واپس گیا تو انہوں نے ایک مکتوب شیخ عمار کو لکھا کہ جس قدر تابنا تمہارے پاس ہے بھیج دیں تاکہ میں اسے زر خالص میں بدل دوں۔ وہاں سے شیخ عمار کی خدمت میں واپس آیا اور مدت تک وہاں مقیم رہا۔ جب سلوک و عرفان کی تمام منازل طے کر لیں تو انہوں نے مجھے خوارزم جانے کا حکم دیا۔ میں نے کہا کہ وہاں کے لوگ عجیب قسم کے ہیں اور وہ اس طریقے مشاہدے نیز قیامت کے بھی منکر ہیں۔ انہوں نے فرمایا جاؤ اور کسی قسم کی فکر نہ کرو۔ میں خوارزم آگیا اور اس (صوفیہ کے) طریقہ کو رواج دیا اور بہت زیادہ مریدوں کی تعداد آپ کے پاس جمع ہو گئی اور آپ رشد و ہدایت میں مشغول ہو گئے۔ جب کفار تاتاری خوارزم پہنچے تو شیخ نے اپنے اصحاب کو جمع کیا جو سانحہ سے زیادہ تھے جبکہ سلطان محمد خوارزم شاہ بھاگ چکا تھا اور کافر تاتاری یہ خیال کرتے تھے کہ وہ خوارزم میں ہے اور اس طرح خوارزم میں آگئے۔ شیخ نے اپنے بعض اصحاب شیخ سعد الدین حموی اور شیخ رضی الدین لالا وغیرہ کو طلب کیا اور کہا جلدی انہوں اور اپنے شہروں کو چلے جاؤ کہ مشرق کی جانب آگ بھڑک انھی ہے اور وہ جلدی ہی مغرب کو جلا کر راکھ کر دے گی۔ یہ ایک بلائے عظیم ہے کہ اس جیسا واقعہ ملت پر ابھی تک رونما نہیں ہوا ہے۔ بعض اصحاب نے شیخ سے اس حادثہ کے ٹالنے کے لیے دعا کی درخواست کی۔ شیخ نے فرمایا کہ یہ قضاۓ مبرم ہے۔ یہ (نہ ٹلنے والا حکم الہی) ہے۔ دعا اس کو دور نہیں کر سکتی۔

پس اصحاب نے عرض کیا کہ سواریاں حاضر ہیں اگر حضرت (شیخ نجم الدین) ہمارے ساتھ موافقت کریں تو ان کی سرکردگی میں خراسان کا رخ اختیار کیا جائے جو کچھ زیادہ دور دکھائی نہیں دیتا۔ شیخ نے فرمایا کہ میں یہیں شہید ہوں گا اور مجھے یہاں سے باہر جانے کی اجازت نہیں ہے۔ اصحاب خراسان کی طرف متوجہ ہوئے۔ جب کفار شہر میں آئے تو شیخ نے اپنے باقیماندہ صحابیوں کو بلایا اور

کہا اللہ کے لیے اٹھ کھڑے ہو اور جہاد فی سبیل اللہ کرو۔ گھر آئے اپنا خرقہ پہن لیا اور پٹکا باندھا۔ خرقہ سامنے سے کھلا تھا۔ آپ نے ہر دو بغل کو پتھروں سے بھر لیا اور نیزہ ہاتھوں میں پکڑے ہوئے باہر آئے۔ جب کفار سے مقابلہ ہوا آپ ان کو پتھر مارتے جاتے تھے یہاں تک کہ ان کے پاس ایک پتھر بھی باقی نہ بچا۔ کفار نے آپ پر تیروں کی بارش کر دی۔ ایک تیر آپ کے سینہ مبارک پر آگا۔ جب اسے (تیر کو) باہر کھینچا گیا تو آپ گر پڑے اور جان جان آفرین کے سپرد کر دی۔ کہتے ہیں کہ وقت شہادت ایک کافر کی لشیں آپ نے پکڑ رکھی تھیں۔ آپ کی شہادت کے بعد دس آدمی مل رکھی اس کی لشیں آپ کے ہاتھ سے چھڑانے میں جب کامیاب نہ ہو سکے تو انہوں نے اس کی لشیں کاٹ دیں۔ آپ ﷺ میں شہادت کے درجے پر فائز ہوئے۔ بعض کہتے ہیں کہ حضرت مولانا جلال الدین رومی قدس سرہ نے اپنے اشعار میں اس واقعہ کی طرف اشارہ کیا ہے اور اپنا انتساب حضرت شیخ کے ساتھ کرتے ہوئے کہا ہے:

ما ازاں گستاخانیم کہ ساغر گیرند نہ ازاں مفلگاں کان بزر لاغر گیرند
بیکی دست می خالص ایمان نوشند بیکی دست دگر پرچم کافر گیرند
مولاتا جامی کے علاوہ رضا قلی ہدایت نے بھی یہی لکھا ہے۔

رضا قلی ہدایت ریاض العارفین ص ۲۲، تهران چاپ دوم ۱۳۱۶

منظہر الحق صاحب نے آپ کی تاریخ رحلت کہی ہے۔

آنکہ خورشید پیش او صغری بود الملقب به نجم الدین کبری
نهم ماہ ز صوم و شنبہ بود کہ ز دنیا بخلد عزم نمود
سال تاریخ نقل آن محمود جز دم مقتداۓ دین فرمود

(گلستان مسرت ص ۳۸۵)

آپ شاعر بھی تھے۔ ریاض العارفین میں آپ کے کلام کا نمونہ دیا گیا

ہے۔ جو پیش خدمت ہے۔

خواجگان در زمان معزولی ہمہ ثبلی و با یزید شوند باز چون بر سر عمل آیند ہمہ چون شمر چون یزید شوند گر جهودی قراضہ دارو خواجہ نامدار فرزانہ است آنکہ دین دارو و ندارد مال گر ہمہ بعلی است دیوانہ است پیوستہ ازاں سلسلہ موئی ترسم زاں خط خوش و تندی خومی ترسم ترسیدن ہر کہ ہست از چشم بد است بی چارہ من از چشم نکومی ترسم آفتاب رائے لکھنؤی تذکرہ ریاض العارفین بتصحیح سید حسام الدین راشدی (بخش دوم) ازان منتشرات مرکز تحقیقات فارسی ایران و پاکستان اسلام آباد تصانیف (الاصول العشرہ۔ السائر الحائر۔ الخائف الہائم من لومته اللائم کچھ اور کتب بھی ان کے نام سے منسوب ہیں۔

الاصول العشرہ کے تراجم: فارسی، عربی اور ترکی میں ہونے والے تراجم اور شروح کی تفصیل حسب ذیل ہے۔

عربی میں شرح بنام ”عِرَاسُ الْأَصْوَلِ فِي شَرْحِ الْأَصْوَلِ“ ایک ناشناش شارح نے محی الدین ابن نقطاچی کے حکم سے کی۔ اسماعیل حقی بروی نے الاصول العشرہ کا ترکی میں ترجمہ و تشریح کی ہے۔ اس شرح کے دونوں بقول نجیب مائل ہروی مصحح الاصول العشرہ شمارہ نمبر (۱۳۱۳) اور شمارہ نمبر (۳۱۱) عاطف آفندی اور نادر پاشا کے کتب خانوں میں محفوظ ہیں۔

سید علی ہمدانی خلیفہ بنام و المعرف علاء الدولہ سمنانی نے الاصول العشرہ کا فارسی ترجمہ ”دہ قاعدة“ کے نام سے کیا ہے اور ترجمہ کچھ ایسے انداز میں کیا ہے کہ کچھ فہرست نگار ”رسالہ دہ قاعدة“ کو سید علی ہمدانی کی تالیف میں شمار کرتے ہیں۔

کمال الدین حسین خوارزمی (جونویں صدی ہجری کے نیمہ اول کے مشہور عارف ہیں) نے الاصول العشرہ کا ترجمہ و شرح فارسی میں کی ہے۔

محمد دھدار نیمہ ہی مولف کتاب معروف و بسیار مفید ”الف انسانیت“ نے نویں صدی ہجری میں الاصول العشرہ کا فارسی میں ترجمہ کیا ہے۔ اور اس ترجمہ کا ایک نسخہ دانشکده الہیات تہران میں شمارہ نمبر ۳۰۷۵ موجود ہے۔

نویں صدی ہجری کے اوآخر اور دسویں صدی ہجری کے اوائل کے ایک مشہور عارف اور مولانا عبدالرحمن جامی کے اصحاب سے مولانا رضی الدین عبدالغفور لاری نے الاصول العشرہ کا فارسی میں ترجمہ اور شرح کی ہے۔

راقم الحروف کے پیش نظر الاصول العشرہ کا مولانا عبدالغفور لاری کا فارسی ترجمہ و شرح ہے اور اسے اردو میں منتقل کرنے کا شرف احقر کے حصے میں آیا ہے۔ الاصول العشرہ کا اردو زبان میں اولین ترجمہ کرنے کی سعادت احقر کو ملی ہے۔ یہاں آپ کے مرید ان باصفا کے مختصر حالات بیان کئے جاتے ہیں۔

1- شیخ محمد الدین بغدادی قدس سرہ

آپ کا نام محمد الدین شرف بن الموید بن ابی الفتح البغدادی ہے۔ آپ کی کنیت ابوسعید ہے۔ بعض کا کہنا ہے کہ آپ کا تعلق بغداد سے تھا جبکہ بعض اس بات کے قائل ہیں کہ آپ بغداد سے تعلق رکھتے ہیں جو خوارزم کے دیہات میں سے ایک ہے۔ خوارزم شاہ نے جب خلیفہ بغداد سے حکیم بھیجنے کی استدعا کی تو خلیفہ نے آپ کے والد ماجد کو بھیجا۔ ایکدن آپ بہت سے درویشوں کے ساتھ بیٹھے تھے اور حالت سکر آپ پر طاری تھی۔ آپ نے فرمایا ہم دریا کے کنارے بلنگ کے انڈے تھے اور شیخ نجم الدین مرغی تھے۔ انہوں نے ہماری تربیت فرمائی اور ہم انڈوں سے بلنگ کے بچوں کی طرح نکل آئے اور دریا کے اندر چلے گئے جبکہ شیخ

حضرت نجم الدین کبریٰ باہر رہ گئے۔ حضرت نجم الدین نے اپنی کرامت کے نور سے جان لیا اور آپ کی زبان مبارک سے بقول صاحب فتحات الانس یہ الفاظ جاری ہوئے کہ ذر دریا میر یعنی دریا میں مرنے کا حکم تھا۔ حضرت شیخ مجدد الدین نے جب یہ الفاظ سنے تو ڈر گئے اور شیخ سعد الدین حموی کے پاس گئے اور بہت زیادہ تضرع زاری کرتے ہوئے کہا کہ جس وقت شیخ (حضرت نجم الدین کبریٰ) خوش ہوں مجھے بتائیں تاکہ میں ان کے حضور آؤں اور عذر ماجرا کروں جس وقت شیخ دوران سماع خوش تھے۔ شیخ سعد الدین حموی نے آپ (شیخ مجدد الدین بغدادی) کو آگاہ کیا۔ شیخ مجدد الدین پا برہنہ اس حالت میں آئے کہ ایک طشت آگ سے بھرا ہوا آپ کے سر پر تھا اور جو توں کی جگہ پر کھڑے ہو گئے۔ شیخ حضرت نجم الدین کبریٰ نے آپ کی طرف دیکھا اور فرمایا چونکہ آپ نے درویشوں کے طریقے کے مطابق معذربت کر لی ہے اس لیے اپنا دین و ایمان سلامت لے گئے ہیں لیکن سر اڑا دیا جائے گا اور موت دریا میں ہو گی اور تمہارے سر کے بد لے میں نہ صرف ہمارا سر بلکہ خوارزم اور ارد گرد کے ممالک کے سرداروں کے سر اڑا دیئے جائیں گے اور ملک تباہ و بر باد ہو جائیں گے۔ شیخ مجدد الدین اپنے بزرگ شیخ نجم الدین کبریٰ کے پاؤں میں گر پڑے اور تھوڑے ہی عرصے بعد شیخ کے فرمان کے مطابق ہوا جیسا کہ انہوں نے فرمایا تھا۔

شیخ مجدد الدین خوارزم میں وعظ فرماتے تھے۔ مادر سلطان محمد جو کہ نہایت حسینہ و جمیلہ تھی آپ کے وعظ کو سننے آتی اور کبھی کبھی آپ کی زیارت سے مشرف ہوتی۔ مدعا موقع کی تلاش میں تھے۔ ایک رات جبکہ سلطان محمد نہایت مستی کے عالم میں تھا عرض پرداز ہوئے کہ تیری والدہ امام ابوحنیفہ کے مذہب کے مطابق شیخ مجدد الدین کے نکاح میں آگئی ہے۔ سلطان نے ناراض ہو کر حکم دیا کہ شیخ کو دجلہ میں ڈال دیں۔ جب یہ خبر شیخ نجم الدین کبریٰ تک پہنچی بقول

صاحب نحات الانس آپ کی حالت متغیر ہو گئی اور فرمایا۔ اناللہ وانا الیه راجعون۔ ہمارے فرزند مجدد الدین کو پانی میں ڈال دیا گیا اور وہ مر گیا۔ پس آپ نے اپنے سر مبارک کو سجدے میں رکھا اور کچھ وقت حالت سجدہ میں رہے۔ پس سر سجدے سے اٹھایا اور فرمایا کہ ہم نے خدائے بزرگ و برتر کی بارگاہ میں درخواست کی ہے کہ وہ میرے بیٹے (مجدد الدین) کے خونبہا میں سلطان محمد سے ملک چھین لے اور اللہ تعالیٰ نے اس استدعا کو اجابت بخشی ہے۔ جب سلطان کو اس کی اطلاع ہوئی نہایت پشیمان ہوا۔ پیادہ پا حضرت نجم الدین کبریٰ کی خدمت میں حاضر ہوا۔ ایک طشت جو پُرا زر تھی اور اس کے اوپر شمشیر و کفن رکھا ہوا تھا۔ سر برہنہ کر کے کھڑا ہو گیا اور عرض کرنے لگا اگر دیت چاہیئے تو یہ زر ہے اگر قصاص چاہیئے تو یہ تلوار اور سر ہے۔ شیخ نے جواب میں فرمایا کان ذالک فی الكتاب مسطوراً۔ اس کی دیت تمہارا تمام ملک ہے اور اس کے بد لے میں تمہارا سر بھی جائے گا اور بہت سی خلق کے سروں کے علاوہ ہمارا اپنا سر بھی جائے گا۔ سلطان محمد مایوس واپس لوٹا۔ اس کے بعد چنگیز خان نے خرونج کیا۔ پھر ملک خوارزم اور اہل خوارزم پر جو گزری سو گزری۔ شیخ مجدد الدین کے بہتان کے سبب شہید کرنے کے واقعہ کو صاحب نحات الانس کے علاوہ صاحب تاریخ گزیدہ و صاحب جامع التواریخ نے بھی بیان کیا ہے۔

واضح رہے کہ بہاء الدین بغدادی جو کہ خوارزم شاہ کے نشی اور صاحب الترسیل الی الرسل ہیں آپ کے بھائی ہیں۔

آپ شعر بھی کہتے ہیں۔ تاریخ گزیدہ میں آپ کے دو شعر دیے گئے ہیں جو حسب ذیل ہیں۔

یک موئے تراہزار صاحب ہوں است تا خود بتوزین جملہ کرا دسترس است
آن کس کہ بیافت دولتی یافت عظیم و ان کس کہ نیافت دردنا یافت بس است

-2 شیخ سعد الدین حموی قدس سرہ

صاحب نفحات الانس کے مطابق آپ کا نام نامی محمد بن الموید بن ابی بکر بن ابی الحسن بن محمد بن حمویہ ہے اور آپ حضرت شیخ نجم الدین کبریٰ قدس سرہ کے اصحاب سے ہیں۔ علوم ظاہری و باطنی میں یگانہ روز گار تھے۔ شیخ کی تالیفات بہت زیادہ ہیں۔ آپ کی تالیف المصباح فی التصوف، تصوف کے نظری مطالب پر بہت معروف ہے۔ آپ کی تالیفات عام طور پر ابہام اور پُر اسراریت سے معمور ہیں۔ عام قاری کے لیے ان کے مفہوم تک رسائی مشکل ہے۔

-3 شیخ نجم الدین دایہ قدس سرہ

شیخ نجم الدین دایہ کی تصانیف میں سے ایک مرصاد العباد ہے۔ فتنہ مغول کے زمانے میں آپ سلاطین سلجوقیہ کے پاس روم تشریف لے گئے۔ وہیں فرمان حق پہنچا اور قونیہ (ترکی) میں محفوظ ہوئے۔ آپ کے اشعار میں سے کچھ درج ذیل ہیں۔

عشق است کہ دوای جان این دل ریش است ز اندازہ ہر ہوس پرستی بیش است
چیزی است کہ از ازل مرا در سر بود کاری است کہ تا ابد مرا در پیش است

-4 شیخ سیف الدین باخرزی قدس سرہ:

فوائد القواد اور درر نظامی میں حضرت نظام الدین اولیاء قدس سرہ کے حوالے سے آپ کے بارے میں بہت سے واقعات ملتے ہیں۔ لیکن اختصار کو مد نظر رکھتے ہوئے صرف چند واقعات رقم کیے جاتے ہیں نیکہ آپ مرید کیے ہوئے۔

حضرت خواجہ موصوف نے فرمایا کہ شیخ سیف الدین باخرزی جب جوان تھے اور وعظ کے دوران میں مشائخ اور اہل فقر کی جماعت کو بہت برا بھلا کہا کرتے تھے اس کی خبر شیخ نجم الدین کبریٰ قدس سرہ کو پہنچی تو آپ نے فرمایا کہ

تم مجھے ان کے وعظ میں لے چلو۔ آپ کے جو خدمتگار وہاں موجود تھے انہوں نے کہا کہ آپ کا ان کے وعظ میں جانا مناسب نہیں۔ وہ درویشوں اور مشائخ کو بہت برا بھلا کہتے ہیں ہو سکتا ہے کہ آپ کی موجودگی میں بھی بد تمیزی کریں اگرچہ خدمتگاروں نے آپ کو جانے سے روکنے کے لئے بہت کچھ کہا لیکن آپ برابر بہت کہتے رہے کہ مجھے ان کے وعظ میں ضرور لے چلو جب آپ کا اصرار بہت بڑھ گئے تو آپ کو شیخ سیف الدین باخرزی کے وعظ میں لے جایا گیا تو انہوں نے اس دن اپنے وعظ میں پہلے سے بھی زیادہ جماعت مشائخ کو برا بھلا کہا باوجود اس کے کہ انہوں نے نہ کہنے والی باتیں کہیں۔ آپ دوران وعظ برابر سر ہلاتے رہے اور آہستہ آہستہ کہتے رہے کہ سبحان اللہ اس نوجوان میں کتنی قابلیت ہے۔ مختصر یہ کہ جب شیخ سیف الدین باخرزی وعظ ختم کر کے منبر سے اترے تو آپ مجلس وعظ سے اٹھ کر جانے لگے جب آپ مسجد کے دروازے کے نزدیک پہنچے تو آپ نے گردن موڑ کر پہنچے کی طرف دیکھا اور فرمایا کہ ابھی وہ صوفی نہیں آئے۔ اسی لمحے شیخ سیف الدین باخرزی لوگوں کی بھیڑ کے اندر سے نعرے لگاتے ہوئے اور کپڑے پھاڑتے ہوئے آئے اور آپ (شیخ نجم الدین کبری) قدس سرہ کے قدموں پر گر پڑے شیخ شہاب الدین سہروردی قدس سرہ بھی اس مجلس میں موجود تھے وہ بھی آگے بڑھے اور شیخ نجم الدین کبری قدس سرہ کے قدموں پر گر پڑے۔ غرض دونوں یعنی شیخ سیف الدین باخرزی اور شیخ شہاب الدین سہروردی آپ کے مرید ہو گئے۔ اور دونوں نے اپنے سرمنڈوائے۔ کہتے ہیں جب شیخ نجم الدین قدس سرہ جب مسجد سے گھر جا رہے تھے تو شیخ سیف الدین باخرزی پیادہ پا ان کے دائیں طرف اور شیخ شہاب الدین سہروردی ان کے دائیں طرف چل رہے تھے۔ اس طرح شیخ سیف الدین نے آپ کے دائیں پاؤں کا موزہ اتارا اور شیخ شہاب الدین نے دائیں پاؤں کا اس طرح کے علاماتی عمل نتائج کے ساتھ مخصوص

ہیں۔ اس وقت شیخ نجم الدین کبریٰ نے شیخ سیف الدین باخرزی سے فرمایا تھا تمہیں دنیا سے پورا حصہ ملے گا اور آخرت میں اس سے بھی زیادہ ملے گا۔ آپ نے شیخ شہاب الدین قدس سرہ سے فرمایا تھا کہ تمہیں دنیا اور آخرت میں راحت و طہانیت ملے گی لیکن سیف الدین کو زیادہ ملے گی۔

بعد ازاں آپ نے شیخ سیف الدین باخرزی سے فرمایا کہ تم بخارا جاؤ اور وہاں جا کر سکونت اختیار کرو۔ ہم نے تمہیں وہ علاقہ عطا کیا ہے۔ شیخ سیف الدین نے عرض کیا وہاں بہت علماء ہیں اور ان کا اہل معرفت اور فقر کے خلاف تعصُّب اور سینہ زوری آپ کو معلوم ہے وہاں میرا حال کیا ہوگا۔ شیخ نجم الدین کبریٰ نے فرمایا تمہارا کام جانا ہے باقی چیزیں میں جانتا ہوں۔

حضرت نظام الدین اولیاء قدس سرہ نے فرمایا کہ وہ زمانہ کتنا اچھا تھا جس میں یہ پانچ بزرگ شیخ ابو انشیث یمنی، شیخ سیف الدین باخرزی، شیخ سعد الدین حموی، شیخ بہاء الدین زکریا ملتانی اور شیخ الاسلام فرید الدین رحمۃ اللہ علیہم موجود تھے۔ نظم و نثر کے بارے میں گفتگو ہوئی حضرت نظام الدین اولیاء قدس سرہ کی زبان مبارک سے ارشاد ہوا کہ بعض مشائخ نے بہت اچھے اور بڑی کثرت سے شعر کہے ہیں۔ جیسے شیخ اوحد الدین کرمانی، شیخ ابوسعید ابوالخیر اور دوسرے بزرگ رحمۃ اللہ علیہم بالخصوص شیخ سیف الدین باخرزی رحمۃ اللہ علیہ کو شاعری سے بہت لگاؤ تھا اور وہ خوب شعر کہتے تھے۔ ایک دفعہ شیخ موصوف کے مریدوں نے ان کی خدمت میں عرض کیا کہ ہر شیخ نے کوئی نہ کوئی کتاب اور تالیف چھوڑی ہے آپ کیوں کوئی چیز نہیں لکھتے انہوں نے جواب دیا کہ میرا ہر شعر ایک کتاب کے برابر ہے۔ آپ کے دو اشعار تبرکات درج کیے جا رہے ہیں۔

ای مردان ہائی وای جوان مردان ہوی مردی کنی و نگاہ داری سرکوی
ورتیر آید چنانکہ بشگافد موی زنہار کہ از دوست گفر دانی روی

حضرت نظام الدین اولیا قدس سرہ نے آپ (شیخ سیف الدین باخرزی) کا ذکر کرتے ہوئے یہ بھی فرمایا کہ انہی دنوں انہوں نے اپنے پیر شیخ نجم الدین کبریٰ قدس سرہ کو خواب میں دیکھا کہ وہ ان سے کہہ رہے ہیں کہ اشتیاق بہت بڑھ گیا ہے۔ اب آجائو شیخ سیف الدین نے یہ خواب دیکھا تو اس ہفتے کے دوران میں انہوں نے وعظ کیا اور اس وعظ میں تمام کا تمام مضمون فراق وجودائی اور الوداع کہنے کا ذکر تھا خلقت حیران رہ گئی کہ شیخ سارا وعظ فراق وجودائی کے بارے میں کہہ رہے ہیں اس وقت انہوں نے یہ شعر پڑھا جس کی روایت خیر باد ہے۔

رُتْمَ ای یاران بسامان خیر باد نیست آسان درد هجران خیر باد
 جب یہ شعر پڑھ چکے تو حاضرین کی طرف متوجہ ہوئے اور کہا اے
 مسلمانوں جان لو اور آگاہ رہو کہ میرے پیر شیخ نجم الدین کبریٰ قدس سرہ العزیز
 نے مجھے خواب میں کہا ہے آجائو چنانچہ میں جا رہا ہوں الوداع
 یہ کہا اور منبر سے اتر آئے اور انہیں دنوں انقال فرمائے
 آپ کا سال وفات 658ء ہے آپ کا مزار شریف بخارا (ازبکستان) میں ہے۔
 درر نظمی میں مرقوم ہے کہ حضرت شیخ سیف الدین باخرزی کی وفات
 کے تین سال بعد حضرت بہاء الدین زکریا نے اور ان کے تین سال بعد حضرت
 بابا فرید الدین گنج شکر رحمۃ اللہ علیہ نے رحلت فرمائی۔

-5 شیخ جمال الدین گیلی قدس سرہ

آپ نظم و نثر خوب لکھتے تھے۔ قزوین (ایران) میں وفات پائی۔ آپ کی تاریخ وفات یہ کہی گئی ہے۔

جمال ملت و دین قطب اولیاء خدا کہ آستانہ او بود قبلہ ابدال بمال ششصد و پنجاہ و یک حضرت رفت شب دو شنبہ، روز چہارم شوال اتوار کی رات 4 شوال 651ھ کو آپ نے رحلت فرمائی۔

-6 شیخ رضی الدین لالہ قدس سرہ

آپ نے 642ھ میں مستعصم بالله خلیفہ عباسی کے زمانے میں وفات پائی۔





دیباچہ و مقدمہ مترجم فارسی

(از عبد الغفور لاری)

دیباچہ

بسم الله الرحمن الرحيمٰ

نستعين
وبه ين

الحمد لله الذي هدانا لهذا وما كانا لنهتدى لولانا

هدانا الله والصلوة والسلام على محمد الهادى لطرق


السداد على آله وصحبه السالكين مسلك الرشاد

فقير حقير کم مایہ نیاز مند عبد الغفور لاری گزارش کرتا ہے کہ میں نے چند کلمات اس رسالہ الاصول العشرہ کے فارسی ترجمہ اور شرح کے بارے میں لکھے ہیں جو اصحاب صفا کے پیشووا اور ارباب وفا کے قطب شیخ الکبیر ابوالجناح نجم الدین کبریٰ قدس اللہ سرہ نے طریقہ شطار کے متعلق تحریر فرمایا ہے کہ (اللہ ہمیں ان کے عرفان کے صدقے میں روحانی پاکیزگی عطا فرمائے اور ان کے اوصاف عالیہ

کے اثرات سے محروم نہ کرے) اور نیز میں نے حضور اکرم صلی اللہ علیہ وآلہ وسلم کے ایک ارشاد مبارک ”اویت جوامع الکلم“ کی وضاحت کی ہے اور اس طریقے کا ایک ہی مقصد متعین کیا ہے اور اس سے مراد موت لی ہے۔

ہر چند فقیر اس کام کو سرانجام دینے کے لیے موزوں نہیں تھا لیکن بعض کر مفرماوں کے ارشاد کی تعمیل کی (اللہ انہیں سلامت اور باقی رکھے) جن کی اس فقیر پر نظر التفات ہے اور فقیر بھی ان سے اخلاص رکھتا ہے۔ انہوں نے فرمائش کی اور میں ان کے کہنے پر اس کام میں مصروف ہو گیا اور جو باتیں میں نے بذریعہ مطالعہ کتب یا سماع از بزرگان حاصل کی تھیں بعد از ترجمہ میں نے ان نکات کو شرح میں بیان کر دیا ہے اور اس سلسلے کو میں نے ”بین الترجمہ والشرح“ کا نام دیا تاکہ اللہ کا فضل ہمارے شامل حال رہے۔

ربنا لا تو اخذنا ان نسينا او اخطانا
اے ہمارے رب مت پکڑ ہم کو اگر بھول گئے ہم یا خطا کی ہم نے



مقدمہ

قال الشیخ قدس الله تعالیٰ سرہ الطرق الی

الله تعالیٰ بعد انفاس الخلائق

ترجمہ: شیخ نے فرمایا (اللہ اس کی روح کو پاک کرے) کہ اللہ تعالیٰ تک پہنچنے کے راستے اتنے زیادہ ہیں جتنی کہ لوگوں کی سانسوں کی تعداد ہے۔



بلاشبہ اس کا مطلب و مقصد راستوں کی کثرت اور ان کا انگنت ہونا ہے
 ہر چند کہ ان کی اقسام صرف تین ہیں اور بے نہایتی کا تعلق مراتب سے ہے۔ اور
 اگر اس بات میں شبہ ہے تو اس کی مثال حسب ذیل ہوگی۔

مثلًا نماز جو کہ ظاہری اعمال میں سے ہے اس کا ایک رکن قرأت ہے
 اور اس میں کثرت مراتب کا تصور ممکن ہے۔

مرتبہ اول: قرأت کی درستی ہے اسی زبان میں جس میں قرآن پاک
 نازل ہوا اور اس کا نہ ہونا یعنی قرأت کی درستی نہ ہونا ہے
 قرآن شریف کے معنی پر غور و خوض ہے اور غور و خوض نہ کرنا۔
 مرتبہ دوم: نیز ظاہری اور باطنی معانی میں فرق اور باطنی معانی کے

مراتب کو پیش نظر رکھنا۔

مرتبہ سوم: مقتدی کا لحاظ یا عدم لحاظ اور اس کے درجات۔

مرتبہ چہارم: خضوع و خشوع اور اس کے مراتب۔

مرتبہ پنجم: ان اوقات و احوال کی ہم آہنگی کا اندازہ لگانا جو درجہ قراءت پر اثر انداز ہوتے ہیں۔ جب ایک رکن کا حال تمہیں معلوم ہو جائے گا تو نماز کے باقی ارکان اور نیز سب ظاہری و باطنی اعمال کا اس پر قیاس کیا جاسکتا ہے۔

و طریقنا الذی نشرع فی شرحہ اقرب الطرق الی الله تعالیٰ و

اوصحها وار شدها

اور ہمارا طریقہ جس کی ہم شرح کرنے لگے ہیں "اللہ تعالیٰ تک پہنچنے کا قریب ترین، واضح ترین اور درست ترین راستہ ہے۔




وہ نزدیک ترین اس بناء پر ہے کہ سالک جلد مقصد تک پہنچ سکتا ہے اور اسی لئے اس راہ پر چلنے والے کو طائر (پرندہ) کہتے ہیں اور اس کے روشن ترین ہونے کی وجہ سے صبح اذل کی روشنی آغاز حال میں ہی اس پر ظاہر ہو جاتی ہے۔ یہی وجہ ہے کہ کبھی کبھی سالک کام شروع کرتے ہی منزل پر پہنچ جاتا ہے اور چونکہ یہ راستہ مقصد آخر تک لے جاتا ہے اور اس ابدی راستے پر چلنے والا ایسا شخص ہے جس کا عمل کبھی ختم نہیں ہوتا بخلاف ان دو راستوں کے جو موت طبیعی کے ساتھ ختم ہو جاتے ہیں اور یہ مکمل ترین راستہ اس وجہ سے ہے کہ تفرقہ سے دور اور جمیعت کے قریب ہے اور اس مقولے "انا صاحبک فی السفر" اس سفر کا کرنیوالا ان امور کا منتظم ہے جو کہ ان کو سرانجام دیتا ہے۔

و ذلک لان الطرق مع کثرة عددها محصورة في ثلاثة انواع

ترجمہ: کیونکہ سلوک کے راستے باوجود کثرت کے تین اقسام میں محدود ہیں۔
ہمارا راستہ نزدیک تر، روشن تر اور مکمل تر ہے۔ اس کی وجہ یہ ہے کہ
باوجود اس کے سلوک کے راستوں کی تعداد بہت زیادہ ہے لیکن ان کی اقسام
صرف تین ہیں اور جب ان اقسام کی حقیقت معلوم ہو جائے گی تو اس طریقے
سے اس نسبت کی وجہ بھی واضح ہو جائے گی۔

احدها طریق ارباب المعاملات بکثرة الصوم و
تلاؤته القرآن والحج والجهاد وغيره من الاعمال
الظاهره وهو طریق الاخیار، فالو اصلون بهذا الطریق فی
الزمان الطویل اقل من القلیل

یعنی: پہلی قسم ارباب معاملہ کی روشن ہے کہ ان کا روزے، نماز، تلاوتِ
قرآن، حج اور جہاد وغیرہ کے اعمال ظاہریہ سے لین دین مقصود ہے
اور راستے سے مقصد تک پہنچنے والے باوجود محنت شاقہ کے بہت کم
ہوتے ہیں۔



اس راہ پر چلنے والے بہت کم اپنے مقصد اصلی تک پہنچتے ہیں کیونکہ یہ
راستہ دادوستد کا ہے جس کا تعلق اعمال ظاہری سے ہے۔ یہ ظاہری زندگی کے ساتھ
ساتھ چلتا ہے۔ جیسا کہ اکابر صوفیہ نے اس کی وضاحت کی ہے اور کبھی یہ
جماعت اپنے مقصد تک رسائی میں اس لیے کامیاب ہو جاتی ہے کہ اعمال ظاہری
کی وجہ سے طہارت ظاہری پیدا ہو جاتی ہے اور ظاہری طہارت انسان کے باطن پر
اثر انداز ہوتی ہے۔ جس طرح باطنی حالات ظاہر پر اثر انداز ہوتے ہیں اور باطن
کی طہارت باطن کے آئینے کو جلا بخشنے کا موجب ہوتی ہے اور ممکن ہے جلا اس حد
تک پہنچ جائے کہ مقصد حقیقی بالکل واضح ہو جائے۔

وثانيها طريق ارباب المجاهدات والرياضات
في تبديل الاخلاق و تزكية النفس وتصفية القلب وتجليه
الروح والسعى فيما يتعلق بعمارة باطن وهو طريق الابرار
فالو اصلون بهذا الطريق اكثر من ذلك الفريق ، لكن
وجود ذلك من النوادر كما سال ابن منصور عن ابراهيم
الخواص في اي مقام تروض نفسك؟ قال اروض نفسى
في مقام التوكيل منذ ثلاثين سنة فقال افنيت عمرك في
عمارة الباطن فاين انت من الفنافى الله

ترجمہ: دوسرا طریقہ ان لوگوں کا ہے جو اعمالِ سیہ کو اعمالِ حسنے سے بدلنے کے
لیے مجاہد ہے اور ریاضتیں کرتے ہیں۔ نفس کو الائٹوں سے پاک کرتے
اور دل کو کدورتوں سے صاف کرتے ہیں اور کثرت کے زنگ کو جلا بخشنے
ہیں اور جس چیز کا تعلق باطن سے ہے اس کے بارے میں کوشش رہتے
ہیں۔ یہ ابرار کا راستہ ہے اور اس راستے سے کامیاب ہونے والوں کی
تعداد گذشتہ راستے کے لوگوں سے زیادہ ہوتی ہے۔ لیکن یہ نوادرات
سے ہیں۔ چنانچہ ابن منصور نے ابراءہم خواص سے پوچھا کہ تم کس مقام
پر اپنے نفس کی ریاضت میں مصروف ہو تو انہوں نے جواب دیا۔ تیس
سال سے مقامِ توكیل سے ریاضتِ نفس میں مصروف ہوں۔ ابن منصور
نے کہا تو نے اپنی زندگی تغیر باطن میں ضائع کر دی اور ذات باری
میں فنا ہونے سے توابھی دور ہے۔



مجاہدہ نفس کو ان بدنی مشقتوں پر آمادہ کرنا ہے۔ جن سے مزاج میں
ستی پیدا ہوتی ہے اور ریاضت اکثر مشائخ کے نزدیک (خدا ان کی روح کو

پاک کرے) خواہشات نفس سے باہر آنا ہے اور شیخ محبی الدین قدس اللہ سرہ نے فرمایا کہ نفس کی خواہشات سے نکل بھاگنا درست نہیں ہے کیونکہ اس کا مطلب یہ ہے کہ نفس، نفس نہ رہے۔ اس لیے ان کے نزدیک اخلاق کی درستی اور نفس کی سرکشی کو مطیع کرنا اور شریعت کے اندازے کے مطابق اسے قابو کرنا ہے اور خلق اس صفت کو کہتے ہیں جو نفس کے اندر پختہ ہو اور جس سے کام آسان ہو جائے اور اگر وہ کام پسندیدہ ہو تو اسے اچھی خصلت کہیں گے اور اگر ناپسندیدہ ہو تو اسے ناپسندیدہ خصلت کہیں گے اور برے اخلاق بدلا گرچہ ضروری ہے لیکن اس کو اپنا مقصد بنالیذنا جناب باری سے دوری کا سبب ہو سکتا ہے۔ اور حق کو اپنا نصب العین بنالینے اور اس میں اپنے آپ کو فنا کر دینے کی خواہش سے قرب الہی کے علاوہ بلا مجاهدے اور ریاضت کے اس کے اخلاق بدل جائیں گے جیسا کہ اس کتاب میں اس کا ذکر ہوا ہے۔ کیونکہ مجاهدے اور ریاضت کے طریقے سے جناب باری تک رسائی حاصل کرنے والوں کی تعداد ان لوگوں سے زیادہ ہے جو دادوستد کے ذریعے اس تک پہنچتے ہیں کیونکہ وہ اپنے باطن کی تربیت کرتے ہیں اور تخلیے میں خدا کے قریب تر ہو جاتے ہیں لیکن جو لوگ رسائی کم حاصل کرتے ہیں۔ اس کی وجہ یہ ہے کہ یہ راستہ صفات سے ہو کر اللہ تعالیٰ تک جاتا ہے۔


وَالثَّالِثُ طَرِيقُ السَّائِرِينَ إِلَى اللَّهِ وَالْطَّائِرِينَ بِاللَّهِ وَهُوَ

طَرِيقُ الشَّطَارِ مِنْ أَهْلِ الْمُحْبَةِ السَّالِكِينَ بِالْجَذْبَةِ ، فَالوَ

اَصْلُونَ مِنْهُمْ فِي الْبَدَائِيَاتِ اَكْثَرُ مِنْ غَيْرِهِمْ فِي الْبَنَهَايَاتِ

ترجمہ: ان اقسام میں سے تیری قسم ان لوگوں کی ہے جو اللہ تعالیٰ کی طرف سفر کرتے ہیں اور خدا کی قوت سے نہ کہ اپنی قوت و ہمت سے اس (خدا تعالیٰ) کی جانب اڑ کر پہنچتے ہیں۔ یہ شوخ اور بے باک لوگوں کا راستہ ہے کہ جن پر محبت کا غلبہ ہوتا ہے اور اس جذبے کی کشش سے

کچھ چلے جاتے ہیں۔ اس طائیہ (گروہ) کے ابتدائے کارہی میں خدا تک پہنچنے والوں کی تعداد دوسرے طریقوں سے رسائی حاصل کرنے والوں کی تعداد سے زیادہ ہوتی ہے۔



اس طریقہ میں ابتدائی میں وصال حق حاصل ہونا ان دو طریقوں میں انتہا تک پہنچ کر وصال حق حاصل ہونے سے زیادہ عام ہے۔ پس جب طریقہ اول کے ابتدائیں یہ حال ہے تو اس کے وسط یعنی درمیانی حصہ میں وصال حق کے مراتب اور بھی زیادہ ہیں۔ اس سے مراد صرف یہ ہے کہ اس طریقہ کو دوسرے دونوں طریقوں پر ترجیح دینا اور اس کی طرف تغییر دینا ہے۔

سیر سے مراد ہے ایک فعل سے دوسرے فعل کی جانب منتقل ہونا یا ایک ترک سے دوسرے ترک کی طرف یا ایک فعل سے ترک کی طرف یا ایک ترک سے فعل کی طرف یا ایک حال دوسرے حال کی طرف یا ایک مقام سے دوسرے مقام کی طرف یا حال سے مقام کی طرف یا مقام سے حال کی طرف یا ایک تجھی سے تجھی کی طرف منتقل ہونے کا نام ہے اور سیر الی اللہ سے مراد یہ ہے کہ اس فعل یعنی سیر و سلوک میں مقصد و مدعایساوائے ذات باری تعالیٰ کے اور کوئی نہ ہو اور اسی وجہ سے سالکین اس سیر کو سیر الی اللہ کہتے ہیں۔

فهذ الطریق المختار مبني على الموت بالارادة

قال عليه الصلوة والسلام : - موتا قبل ان تموتوا
یعنی یہ راہ جو کہ ہم نے اختیار کی ہے اس کی بنیاد اختیاری موت پر ہے بیسا کہ حدیث پاک میں اس طرف اشارہ کیا گیا ہے۔

مرجائے اس سے پہلے کہ موت آجائے



یعنی طبی موت سے پہلے جو کہ روح کا جسم سے جدا ہونا ہے۔ اپنی مرادوں اور مانوسات سے جو کہ تمہاری پیدائش سے لے کر اختتام تک ممکن ہیں۔ دستبردار ہو جاؤ اور اللہ تعالیٰ کی مراد کو اپنی مراد بنالو کیونکہ اس طرح مرنے کا نتیجہ حیاتِ حقیقی ہے۔ حدیث شریف میں ہے کہ ایک دن امیر المؤمنین حضرت ابو بکر صدیقؓ گزر رہے تھے کہ حضرت رسالت مآب صلی اللہ علیہ وآلہ وسلم نے فرمایا کہ اگر کوئی شخص مردہ کو دیکھنا چاہتا ہے تو اس شخص کو دیکھ لے اور اگر کوئی موت طبی سے مرتا ہے نہ کہ موت ابدی سے تو ایسے شخص کے لیے یہ وعدہ صادق آتی ہے۔

”ویل لمن انتبه بعد الموت“ یعنی افسوس اس شخص پر جو مرنے کے بعد آگاہ ہو۔

بعض کہتے ہیں کہ اضطراری موت میں روح بدن سے متعلق ہوتی ہے جیسا کہ یہ بدن ہے اور اس بدن کی راہ میں کوئی رکاوٹ نہیں ہوتی اور اپنے اختیارات سے مرنے سے مراد یہ ہے کہ مرادات طبی کو اس طرح ترک کر دیا جائے کہ روح اس بدن سے متعلق ہو جائے اور اس بدن کے لیے رفتار ہے اور ایسے شخص کے لیے عروج اور بدن کی رفتار اس وقت منقطع ہوتی ہے۔ جب وہ عروج کی قوس میں گم ہو جاتی ہے۔

وهو محصور في عشرة اصول

یعنی ارادے سے مرتا دس اصولوں سے باہر نہیں ہے جب وہ اصول قائم ہو جاتے ہیں اپنے ارادے سے مرتا کمال کو پہنچ جاتا ہے۔



اگر کوئی یہ پوچھے کہ مشائخ قدس اللہ اسرار ہم کہتے ہیں کہ طریقہ تصوف کی بنیاد کم و بیش ہزار مقام پر ہے اور کوئی بھی دس کا قائل نہیں ہوا۔ اس کا جواب

یہ ہے کہ موت کا طریقہ ان طریقوں سے ہٹ کر ہے جو مشائخ کے بیان کردہ ہیں جبکہ ان دس اصولوں میں تمام مقامات درج ہیں۔

فتلک^(۱) عشرہ کاملہ پس یہ دس ہوئے پورے



۱۔ آیت قرآنی میں ”ف“ نہیں ہے وہاں ”تلک عشرہ کاملہ“ ہے۔ یہ سورۃ بقرہ آیت نمبر ۱۹۶ ہے۔ جبکہ الاصل العشرہ کے مولانا عبدالغفور کے مقدمے میں ۳۹ ص پر آیت قرآنی میں ”ف“ زائد ہے۔
 (مترجم اردو والاصل العشرہ)
 محمد غضنفر علی وزیر اعلیٰ

متن
ألا صُول العشره



marfat.com

الاصل الاول في التوبه

ترجمہ: اصل اول توبہ ہے۔ اور توبہ اللہ تعالیٰ کی طرف ارادہ کے ساتھ رجوع کا نام ہے۔ جیسا کہ طبعی موت رجوع الی اللہ ہے لیکن ہے بلا ارادہ چنانچہ انسان زندگی ختم ہونے کے وقت اس حکم ارجمندی ربک (پھر جا طرف پروردگار اپنے کے) پر جس کا مخاطب نفس مطمئنہ ہے مامور ہوتا ہے۔ سالکین کی توبہ سے مراد تمام گناہوں کو چھوڑ دینا ہے اور گناہ وہ چیز ہے جو تجھے اللہ تعالیٰ کی طرف جانے سے روکتی ہے۔ خواہ وہ دنیوی مراتب ہوں یا اخروی مراتب۔ طالب حق پر لازم ہے کہ خدا کے علاوہ ہر مقصود سے دست کش ہو جائے۔ یہاں تک کہ اپنے وجود کو بھی چھوڑ دے۔ کیونکہ صوفیا کا قول ہے وجود ک ذنب لا يقاس به ذنب یعنی ہمارا وجود ایسا گناہ ہے کہ اس سے بڑا کوئی گناہ نہیں۔



توبہ انسانی اعمال پر مرتب ہونے والے نتیجے کو کہتے ہیں جو خدائی محبت کا باعث بنتے ہیں جیسا کہ فرمان حق ہے۔ ان الله يحب التوابين (تحقيق اللہ دوست رکھتا ہے توبہ کرنے والوں کو)

توبہ کے معنی گناہ سے دوری اختیار کرنا ہے اور گناہ کی تین اقسام ہیں۔
1- گناہ کی پہلی قسم حرام فعل کرنا اور فرض کاموں کو چھوڑنا ہے۔ ان دونوں سے بچنا، ہر ایک پر لازم ہے۔ ارشاد ربانی ہے۔

وَمِنْ لَمْ يَتَبَّعْ فَأُولَئِكَ هُمُ الظَّالِمُونَ (اور جس نے نہ توبہ کی پس
یہ لوگ وہ ہیں ظالم)

2- گناہ کی دوسری قسم مکروہ باتوں کو کرنا اور مسنون باتوں کو چھوڑنا ہے۔
پاک دل لوگوں سے ایسے افعال کا سرزد ہونا ناپسندیدہ ہے اور ان گناہوں کو چھوڑ
دینا چاہیے۔

3- گناہ کی تیسرا قسم وہ کام ہیں جو سالکین کو بارگاہ ایزدی میں حضوری
یا بلند مراتب سے روکتے ہیں۔ اس جماعت کے لیے ان باتوں کو چھوڑنا بھی
لازم ہے چنانچہ بعض لوگوں نے اس توبہ کو حضور اکرم صلی اللہ علیہ وآلہ وسلم کی اس
حدیث انی لاستغفرالله کل یوم سبعین مرہ کے مطابق کہا ہے۔

یہاں (یعنی اس حدیث مبارکہ میں) ستر سے مراد ستر نہیں بلکہ کثرت
ہے کیونکہ حضور اکرم صلی اللہ علیہ وآلہ وسلم ہر وقت ایک مرتبے سے دوسرے مرتبے
تک ترقی فرماتے رہتے تھے اور اس سے نچلے درجے پر استغفار کرتے تھے۔ اور
اس نوع کے گناہ کی صورت یہ ہے کہ انسان اپنے وجود پر نظر ڈالے بلکہ یہی
بات تمام گناہوں کی جزو ہے چونکہ دوسرے گناہ اس کی وجہ ہی سے سرزد ہوتے
ہیں اور جب وہ اپنی ذات کے تصور کو بھول جائے گا تو باقی سارے گناہ بھی ختم
ہو جائیں گے۔ جو لوگ وحدت الوجود کے قائل ہیں انہوں نے اس مقولے
وجود ک ذنب لا یفاس بہ ذنب کا ایک اور مطلب بیان کیا ہے۔ وہ کہتے
ہیں کہ اللہ تعالیٰ کی ذات کو علیحدہ سمجھنا بہت بڑا گناہ ہے۔ چونکہ سب اللہ تعالیٰ کے
وجود ہی کی وجہ سے موجود ہیں، نہ کسی اور وجود کی وجہ سے جو وجود باری تعالیٰ سے

مختلف ہے۔ پس وجود مbasن کو تسلیم کرنا گویا وجود باری میں کسی کو شریک کرنا ہے۔ اور وجود میں اللہ تعالیٰ کا کوئی شریک نہیں ہے۔ جیسا کہ الوہیت میں اس کا کوئی شریک نہیں ہے۔ اس کا ایک اور مفہوم یوں بھی بیان کیا جاسکتا ہے۔ وہ یہ کہ اپنے وجود کو نظر میں رکھنا اور خدا کے حضور میں اپنے وجود کو دیکھنا بہت بڑا گناہ ہے۔

شیخ محی الدین ”فتوات مکیہ“ میں کہتے ہیں کہ:
 ”لوگوں نے توبہ کی یوں تعریف کی ہے کہ فوراً گناہوں کو ترک کرنا اور جو گزر گیا (یعنی جو گناہ سرزد ہو گیا) اس پر پشیمان ہونا اور اس بات کا پختہ عزم کرنا کہ وہ کام (گناہ) دوبارہ نہیں کرے گا۔“

لیکن جہاں تک پختہ ارادے کی بات ہے تو وہ یہ کہ توبہ کرنے والے کا حال تین صورتوں سے باہر نہیں ہوتا یا تو اسے علم ہے کہ گناہ اس سے کروایا جا رہا ہے۔ اس صورت میں اس کا ترک گناہ کا ارادہ ممکن نہیں۔ یا وہ جانتا ہے کہ اس سے (گناہ) نہیں کرایا جا رہا ہے۔ اس صورت میں عزم کرنے کا کوئی فائدہ نہیں۔ یا وہ اجر اور عدم اجرا کے بارے میں تذبذب کا شکار ہے۔ اس صورت میں اگر وہ ارادہ کرتا ہے تو اس بات کا احتمال ہے کہ وہ ایقائے عہد پر قائم نہیں رہے گا اور وہ عہد توڑنے والوں کی صف میں شامل ہو جائے گا۔ اور ایسے لوگوں کے حق میں (خدائی) وعید ثابت ہے۔

پس مناسب یہ ہوگا کہ وہ عزم کی بجائے اللہ تعالیٰ کی ذات میں پناہ تلاش کرے اور گناہوں کے اجرا سے جناب باری تعالیٰ میں تضرع و زاری کرے۔ جیسا کہ حضرت آدم علیہ السلام نے اس طریقے کو اختیار کیا تھا۔ کہتے ہیں کہ توبہ سے بھی توبہ کرنی چاہیئے۔ اپنی توبہ کے خیال کو دل سے

نکال دے اور اللہ تعالیٰ کے فضل و کرم پر نظر رکھے کہ وہ مقام قہر سے مقام لطف میں اور مقام بندگی سے مقام فرب میں پہنچ گیا ہے۔ اس عبارت کے ایک اور معنی بھی ہیں کہ چونکہ توبہ مساوا اللہ میں داخل ہے۔ اس لیے اسے ترک کر دینا چاہیے اور اس توبہ سے بھی توبہ کر لے۔ اس کی انتہا یہ ہے کہ حق کی طرف رجوع کرے اور اسی کی ذات پر نظر رکھے۔ دوسرے معنی یہ ہیں کہ توبہ کے ذکر سے گناہ یاد آتا ہے اور گناہ کے تصور سے انسان کی روح کی پاکیزگی مکدر ہو جاتی ہے۔



الاصل الثاني في الزهد

ترجمہ: دس اصولوں میں سے دوسرا اصول دنیا میں زہد اختیار کرنا ہے اور زہد کا مطلب فائدہ مند اشیاء اور ان کی خواہش سے کنارہ کشی ہے۔ خواہ کم ہوں یا زیادہ۔ مال کی صورت میں ہوں یا جاہ و منصب کی صورت میں جیسا کہ طبعی موت کے سبب (انسان) ان چیزوں سے کنارہ کش ہو جاتا ہے اور حقیقت زہد یہ ہے کہ دنیا و آخرت دونوں کی خواہش چھوڑ دے۔ رسول اکرم صلی اللہ علیہ وآلہ وسلم کا فرمان ہے کہ اہل آخرت پر دنیا حرام ہے کیونکہ وہ دنیاوی مال و متاع سے فائدہ نہیں اٹھاتے اور اہل دنیا پر آخرت حرام کیونکہ آخرت کے فوائد سے فیض یاب ہونا اہل دنیا کے مقدار میں نہیں اور اہل اللہ پر دنیا و آخرت دونوں حرام ہیں کیونکہ وہ دونوں سے نہ تو فائدہ اٹھاتے ہیں اور نہ ہی لطف اندوز ہوتے ہیں۔



جو کوئی سالک گناہوں کے بھنور اور لغزشوں سے نجح نکلتا ہے تو ہوا وہوں کا رنگ اس کے آئینہ دل سے ہٹ جاتا ہے۔ نہ صرف دنیا کی حقیقت بلکہ آخرت کی حقیقت بھی جیسی کہ وہ ہے اس پر منکشف ہو جاتی ہے۔ پس سالک ان سے منہ موز کر حق تعالیٰ کی طرف راغب ہو جاتا ہے۔ اسی سبب سے زہد کو توبہ کے بعد

بیان کیا گیا ہے۔

زهد رغبت کا ترک کرنا ہے۔ اور اس کی دو اقسام ہیں۔


-1 پہلی قسم دنیا وی فوائد اور لذات کو چھوڑنا ہے مثلاً کھانا پینا، شادی بیاہ، مال و دولت اور شہرت کی خواہشی کرنا اسی طرح بادشاہوں کا تقرب و حکمرانی اور اس جیسی چیزوں سے لطف اندوڑ ہونا۔ ان دلچسپیوں کے ترک کا دار و مدار آخرت کی رغبت پر ہے کیونکہ دنیا فانی ہے اور آخرت لا فانی۔

-2 دوسری قسم یہ ہے کہ دنیا و آخرت کی رغبت کو چھوڑنا اس نقطہ نظر سے کہ خداوند تعالیٰ کی بارگاہ کے مقابلے میں دنیا و آخرت کی کوئی حقیقت نہیں ہے۔ کیونکہ زہد کی پہلی قسم کا تعلق ہمیشہ باقی رہنے والی نفسانی لذات کی رغبت سے ہے پس ترک رغبت کی صورت پیدا ہی نہیں ہوئی کیونکہ اس رغبت کی بجائے اس جیسی یا اس سے کامل تر رغبت پیدا ہو گئی ہے اور یہ رغبت کاملہ حق کے ساتھ جمع نہیں ہو سکتی۔ پس طالبان حق کے لیے ضروری ہے کہ ان کی خواہش جس طرح دنیا سے منقطع ہوئی ہے اسی طرح آخرت سے بھی منقطع ہو جائے وہ سوائے حق کے کسی چیز سے مطمئن نہ ہوں۔ اگر کوئی شخص پوچھے کہ مقام زہد کے میر ہوگا تو یہ مقام اسی شخص کو حاصل ہوگا جو کسی چیز کا مالک ہو لیکن جو کسی چیز کا مالک نہیں اسے مقام زہد کیے حاصل ہوگا۔ اس کا جواب یہ ہے کہ جس شخص کے دل میں کسی چیز کی رغبت ہے جب وہ اس رغبت کو چھوڑ دے گا تو اسے زہد کا مقام حاصل ہوگا۔ یہ بات پیش نظر ہے کہ چونکہ زہد کے معنی ترک رغبت کے ہیں پس وہ جاہ و مال کے ساتھ کیے جمع ہو سکتا ہے اور اکثر مشائخ نے اس کو منتهیوں کے لئے تجویز کیا ہے جبکہ مبتدیوں کے لیے اسے تجویز نہیں کیا۔ بعض لوگوں کا قول ہے کہ زہد سے بھی زہد ہونا چاہیے یعنی یہ کہ زہد کو رنج نظر نہ بنائے اور اسے مقصود اصلی نہ سمجھے بلکہ مقصود اصلی ذات باری تعالیٰ ہے۔



الاصل الثالث في التوكل

ترجمہ: دس اصولوں میں تیرا اصول اللہ تعالیٰ پر توکل و اعتماد ہے۔ توکل کا مطلب یہ ہے کہ انسان ذات باری پر اعتماد کی وجہ سے اسباب و کسب سے یکبار قطع تعلق کر لے جس طرح کہ موت کے وقت اسباب اور کسب کا سلسلہ ختم ہو جاتا ہے اور اللہ تعالیٰ پر اعتماد کرنا اس وعدے کی وجہ سے ہے۔ فرمان ایزدی ہے۔ وَمَنْ يَتَوَكَّلْ عَلَى اللَّهِ فَهُوَ حَسْبُهُ (اور جو کوئی توکل کرے اور پر اللہ تعالیٰ کے پس وہ کفایت ہے اس کو) یعنی جو کوئی اپنے کام کو خدا پر چھوڑ دیتا ہے۔ اللہ تعالیٰ اس کے لیے کافی ہے اور وہ اس کی مشکلوں کو حل کرتا ہے۔



دنیا کی رغبت حصول مال و جاہ کے اسباب کی تلاش پر منی ہے۔ رغبت دنیا کے لیے لازم ہے کہ انسان مال و جاہ کے اسباب کے حصول کی کوشش کرے اور جب دنیا سے رغبت ختم ہو جاتی ہے تو حصول اسباب کی مساعی میں کمی واقع ہو جاتی ہے اور بصیرت کی آنکھ جگہ جگہ اٹھتی ہے اور دل میں نور ایمان وَمَنْ يَتَوَكَّلْ عَلَى اللَّهِ (اور جو کوئی توکل کرے اور پر اللہ کے) پیدا ہو جاتا ہے اور سالک مقام

توکل کے قابل ہو جاتا ہے لہذا توکل کا ذکر ”زہد“ کے بعد کیا گیا ہے۔

توکل کے معنی اپنی عاجزی کا اعتراف اور اللہ تعالیٰ پر اعتماد کرنا ہے۔ اور جس زمانے میں کہ وہ اسباب کہ جن کی طرف حصول مقاصد کے لیے انسان مائل ہوتا ہے ناپید ہوں تو پریشان نہ ہونا چاہیے۔

توکل کا پہلا درجہ یہ ہے کہ حق تعالیٰ پر اعتماد اور اپنی مہمات اس کے پرہ کر دینے کے باوجود تھوڑا سار رزق بھی اپنے لیے حاصل کر لے تاکہ اس کا نفس کسی کام میں مصروف رہے۔ اگر وہ نفس کو مصروف نہ رکھے تو لازماً نفس اس کو ایسی چیز کی طرف مائل کر دے گا جو کہ مناسب نہیں ہوگی۔ کیونکہ نفس کی یہ عادت ہے کہ اگر اس کو مصروف نہ رکھا جائے تو پھر وہ آدمی کو مصروف رکھتا ہے۔ اور اس طلب رزق میں دوسروں کے فائدے کا بھی خیال رکھے۔

توکل کا دوسرا درجہ یہ ہے کہ طلب کرنا مطلقاً چھوڑ دے اور اسباب سے آنکھیں بند کر لے اور صرف مسبب الاصباب پر نظر جمائے رکھے۔ یہ عمل کبھی مرتبہ توکل کی تصحیح کے لیے کیا جاتا ہے اور کبھی اس طریقے کے لوازمات کی حفاظت کے لیے۔ مثلاً مراقبہ، حضور اور اعمال حسنہ سے اپنے اوقات کی تعمیر کرنا۔ یعنی اپنے اوقات کو بہترین طریقے سے بسر کرنا۔ اور چونکہ ترک طلب کا مقصود ہی یہ امور ہوتے ہیں اس لیے ترک طلب عقیدہ جبر کا نتیجہ نہیں ہے۔ یعنی ترک طلب سے مراد جبری عقیدہ رکھنا نہیں ہے۔

شیخ محی الدین قدس سرہ فرماتے ہیں کہ وکالت کے لیے موکل فیہ یعنی وکیل کا ہونا ضروری ہے اور موکل فیہ کو چاہیے کہ وہ موکل کا ہو کر رہے۔ پس اگر بندہ خدا تعالیٰ کو اپنا وکیل بناتا ہے تو اس لیے کہ اللہ تعالیٰ کا فرمان ہے کہ میں نے ساری کائنات تیرے لیے پیدا کی ہے اور تجھے اپنے لیے پیدا کیا ہے اور چونکہ بندہ کو امور کی مصلحتوں کا علم نہیں ہے اور اللہ تعالیٰ کو ان مصلحتوں کا اچھی طرح علم

ہے اور مناسب یہی معلوم ہوتا ہے کہ انسان اپنے کاموں کو اللہ تعالیٰ کے سپرد کر دے۔ خاص طور پر جبکہ اسے حکم دیا گیا ہے۔

لَا إِلَهَ إِلَّا هُوَ فَاتَّخِذْهُ وَكِيلًا ۝ (نبی موسیٰ کوئی معبود مگر وہ پس پکڑا سی کار ساز کو) اور چونکہ اللہ تعالیٰ نے انسان کو اپنا نمائندہ اور خلیفہ بنایا ہے اس بنا پر یہ سمجھا جاسکتا ہے۔ اس نے جو کچھ پیدا فرمایا ہے۔ اپنی عبادت اور تقدس کے لیے پیدا کیا ہے اور اپنے اور مخلوق کے درمیان ایک پروگرام کا دیا ہے اور چونکہ ہمیں اپنی صورت کے مطابق پیدا کیا تھا اس لیے خلیفہ بنادیا ہے۔ خلیفہ کو چاہیئے کہ وہ اپنے آقا کی شکل کے مطابق ہو اور بعض تصرفات اس (ذات باری) نے ہمیں رحمت فرمادیئے اور حد کا تعین کر دیا تاکہ ہم اس سے تجاوز نہ کریں اور اگر ہم اس سے تجاوز کریں تو اپنے نفس پر ظلم ہو گا۔ ارشاد ربانی ہے۔

من ي تعد حدود الله فقد ظلم نفسه (سورہ نمبر ۶۵ (الطلاق) آیت نمبر ۱)
(اور جو کوئی نکل جاوے حدود اللہ کی سے پس تحقیق ظلم کیا اس نے اوپر اپنی جان کے)

دوسرے یہ بھی فرمایا کہ عارفوں کے نزدیک توکل کے درجات ۳۸۷ ہیں اور ملامتیہ فرقہ کے نزدیک ۳۵۶ درجے ہیں۔ توکل کے پہلے درجے میں چار کرامتیں پیدا ہو جاتی ہیں۔ وہ یہ ہیں۔ زمین کو طے کرنا، پانی پر چلنا، ہوا میں اڑنا اور کائنات سے اپنی خوارک حاصل کرنا یعنی ہر موجود سے اپنی پسندیدہ خوراک حاصل کر سکتا ہے۔





الاصل الرابع في القناعت

ترجمہ: دس اصولوں میں سے چوتھا اصول قناعت ہے اور قناعت اسے کہتے ہیں کہ انسان نفسانی خواہشات، حیوانی لذات اور تمحیمات سے کنارہ کشی کرے جس طرح کہ موت کے وقت ان چیزوں سے علیحدہ ہو جاتا ہے۔ ہاں البتہ وہ اشیاء جو ایک حد تک ناگزیر ہیں ان سے کنارہ کشی لازمی نہیں۔ پس چاہیے کہ کھانے میں، پہننے میں اور سکونت کے سلسلے میں حد ضرورت سے تجاوز نہ کرے۔



قناعت کا ذکر توکل کے بعد کیا گیا ہے۔ کیونکہ قناعت، توکل کے بعد پیدا ہوتی ہے۔ اکابر بزرگ صوفیہ نے قناعت کی یوں تفسیر بیان کی ہے کہ موجود چیز پر اکتفا کیا جائے۔ اور شیخ محی الدین قدس سرہ فرماتے ہیں کہ قناعت نام ہے اس کا کہ انسان صرف اللہ تعالیٰ سے سوال اور طلب کرے نہ کسی غیر سے۔ اور کہا کہ اکابر کی موجود پر ہی اکتفا کرنے سے مراد یہ ہے کہ سوال اور طلب میں حق سجانہ پر ہی اکتفا کیا جائے اور شیخ بزرگوار کا یہ قول ہے کہ بقدر ضرورت (جو چیز موجود ہے) اسی پر اکتفا کرنا قناعت ہے۔ یہی حقیقی قناعت ہے۔






marfat.com

الاصل الخامس في العزلة

ترجمہ: دس اصولوں میں سے پانچواں اصول عزلت ہے اور عزلت (گوشہ نشینی) یہ ہے کہ لوگوں سے اپنی مرضی سے ترک تعلقات اور علیحدگی اختیار کی جائے۔ جیسا کہ موت کے وقت ہوتا ہے۔ ہاں البتہ اپنے پیر کی خدمت میں رہے جو خدا رسیدہ ہو اور اس کا مرتبی ہو۔ ایسے شیخ کی مثال مردہ نہلانے والے (غسال) کی سی ہے۔ پس مناسب یہی ہے کہ وہ شخص اپنے شیخ کے پاس اس طرح ہو جیسے کہ مردہ غسال کے پاس ہوتا ہے تاکہ وہ جیسا چاہے اس میں تصرف کرے اور اس تصرف کا مقصد یہ ہے کہ شیخ اس کی بیگانگی (غیر اللہ ہونے کی) کی آلوگی اور فنا پذیر ہونے کی ناپاکی کو ولایت کے پانی سے دھوڈا لے یعنی روح اور نفس کے ملنے سے جو آلوگی پیدا ہوتی ہے اور جو شہود دامنی میں رکاوٹ کا سبب بنی ہے (اسے مٹا دے) اور شہود دامنی سے مراد ”صلاتہ دامنی“ ہے۔

عزلت کی حقیقت یہ ہے کہ حواس کو خلوت نشینی کے ذریعے محسوسات میں تصرف کرنے سے روکے رکھے (یعنی لذاتِ دنیوی سے حواس یعنی نفس کو خوش نہ کرے) کیونکہ وہ بلا میں اور فتنے جن میں روح بتلا ہو جاتی ہے اور نفسانیت کو

تقویت ملتی ہے اور جن سے نفس کی صفات کو تربیت حاصل ہوتی ہے۔ حواس کے روشنداں ہی سے داخل ہوتے ہیں اور ان کی وجہ سے نفس روح کو اپنا مطبع بنالیتا ہے اور نفسانیت کے پست ترین درجے میں اسے لے جاتا ہے وہاں اسے قید کر دیتا ہے اور اس پر غلبہ پالیتا ہے۔ چنانچہ حواس کی گوشہ نشینی اور خلوت گزینی کی وجہ سے دنیا اور شیطان کی امداد نفس تک نہیں پہنچ سکتی اور حواس کی خلوت نشینی (گوشہ نشینی) کی مثال ایسی ہے کہ جس طرح کہ طبیب مریض کے علاج میں ان چیزوں سے جو مضر ہیں اور مرض کی زیادتی کا باعث ہیں پرہیز کرنے کا حکم دیتا ہے۔ اور اس پرہیز کی وجہ سے مواد فاسدہ کی امداد ختم ہو جاتی ہے۔ لوگ کہتے ہیں کہ پرہیز ہر دوا کا راز ہے اور پرہیز کے بعد طبیب کسی مسہل سے علاج کرتا ہے اور مواد فاسدہ کو خارج کر دیتا ہے اور طبعی قوتیں اور حرارت غریزی جو مواد فاسدہ کے نیچے دبی ہوئی تھیں قوت حاصل کرتی اور مشتعل ہو جاتی ہے تاکہ مرض زائل ہو جائے اور صحت لوث آئے اور روحانی بیماری کے لیے وہ مسہل جور وح سے فاسد مادوں کو نکالتا ہے وہ پرہیز کے بعد آتا ہے اور ان فاسد مادوں کی تشقیہ ذکر دوام سے کی جاتی ہے۔



اور تمہیں معلوم ہونا چاہیے کہ قناعت کے بعد عزلت نقیب ہوتی ہے اس لیے اس کا ذکر قناعت کے بعد کیا گیا ہے۔ یہ بھی پیش نظر ہے کہ انسان کا لطیف ادارک بالطبع جناب الہی کی طرف مائل ہوتا ہے اور اس کی صحت مزاج بارگاہ الہی میں متوجہ ہونے اور اخلاق الہی اپنانے کی مقاضی ہوتی ہے لیکن بدن سے تعلق کی وجہ سے نیز اس وجہ سے کہ حواس کے روشنداں کھلے ہوئے ہیں۔ اس میں کچھ صورتیں پیدا ہو گئی ہیں جن سے وہ چھٹ گیا ہے۔ اور اس میں ایسا انحراف پیدا ہو گیا ہے کہ موجودات کے اعلیٰ درجے سے وہ محسوسات کے پست ترین مقام

پر گرگیا ہے اور اس کا مطبع و منقاد ہو گیا ہے اور اس حکم رباني کے مطابق:
افریت من اتخد الله هو ہه (کیا پس دیکھا تو نے اس شخص کو پکڑا
ہے اس نے معبد اپنا خواہش اپنی کو)

نفس نے اپنی پسندیدہ اشیاء اور خواہشات کو جناب باری کی بجائے اپنا
خدا اور معبد بنالیا ہے اور اس ارشاد الہی کے مطابق:

اما من طفی و الاَثُرُ الْحِیَاةُ الدُّنْيَا فَانَ الْجَنَّمُ هُنَى الْمَاوِی^(۱)
(جس نے سرکشی کی اور دنیا کی زندگی کو مقدم سمجھا اس کا ٹھکانہ جہنم ہے)
وہ اعلیٰ موجودات سے دوری کے جہنم میں گرگیا ہے۔

پس اس شخص کے تمام زندہ حواس یعنی محسوس کرنے والے حواس دوزخ
کے دروازوں میں سے ایک دروازہ بن جاتے ہیں اور ان دروازوں سے جدائی
کے دوزخ میں گرگیا ہے اور چونکہ اس کی تعداد سات ہے جو درج ذیل ہیں۔

- | | | | |
|----------|----------|---------|----------|
| 1- باصرہ | 2- سامعہ | 3- شامہ | 4- ذایقہ |
| 5- لامسہ | 6- واہمہ | 7- خیال | |

اور انسان کی روح ان حواس کے تابع ہو چکی ہے اور اس نے ان کا
رنگ اپنا لیا ہے۔ اس لیے دوزخ آفاقی کے دروازے بھی اس قرآنی آیت لہا
سبعة ابواب (واسطے اس کے سات دروازے ہیں) کے مطابق سات ہی
دروازے ہیں چونکہ آفاق یعنی کائنات نفس کے تابع ہے اور نفس کی دوزخ کے
دروازے سات ہیں جیسا کہ ذکر کیا گیا ہے۔

شیخ محی الدین قدس سرہ فرماتے ہیں کہ عزلت کی دو اقسام ہیں۔

(۱) قرآن پاک کی سورۃ ۹۷ نازعات کی آیت نمبر ۳ "فاما" سے شروع ہوتی ہے۔
لیکن اصل پنجم میں "اما" سے شروع کی گئی ہے۔

(مترجم اردو الاصول العشر ہم غفرنگ علی وزیر)

گوشہ نشینی کی پہلی قسم یہ ہے کہ اہل ارادت اپنی صورتوں اور جسم کو غیر اللہ کی صحبت سے علیحدہ کر لیتے ہیں۔

گوشہ نشینی کی دوسری قسم محققین کی گوشہ نشینی ہے کہ وہ اپنے دل غیر حق سے علیحدہ کر لیتے ہیں۔

اور گوشہ نشینوں کی گوشہ نشینی کی تین نسبتیں ہیں۔

اول: لوگوں کے شر سے بچنا۔

دوم: لوگوں کو اپنے شر سے بچانا اور یہ قسم کی نسبت بہتر ہے کیونکہ پہلے سے مراد لوگوں کے متعلق بدگمانی ہے اور دوسرے سے مراد اپنے نفس کے بارے میں بدگمانی ہے اور اپنی ذات پر بدگمانی کا درجہ بلند تر ہے کیونکہ ہر شخص اپنے نفس کو اچھی طرح جانتا ہے۔

سوم: لوگوں کی صحبت سے اپنے مولا کی صحبت کو ترجیح دینا اور جو شخص مولا کو غیر پر ترجیح دے وحدانیت اور احادیث کا راز اس پر آشکار ہو جاتا ہے اور اللہ تعالیٰ کے خزانے سے اس پر اس قدر نواز شات کی بارش ہوتی ہے کہ اس کی حقیقت تک انسان کی رسائی نہیں ہو سکتی اور گوشہ نشینی زبان کو خاموش رکھنے کا سبب ہے اور گوشہ نشین اس وعدید کے خوف سے محفوظ ہے۔


وهل یکب الناس علی وجوههم او علی مناخرهم
اور جب تک گوشہ نشین کو یقین کامل حاصل نہ ہو جائے وہ گوشہ نشینی کے ذریعے اس وقت تک تقویت حاصل کرتا رہے جب تک اس کا یقین کامل نہ ہو جائے اور یہ بات واضح رہے کہ اس رسالے میں جس گوشہ نشینی کا ذکر ہے وہ محققین کی گوشہ نشینی ہے جس سے دروزاہ کھلتا ہے۔

اس گفتگو سے معلوم ہوا کہ دنیا میں اور ہمارے نفس کے اندر جو قتنہ یا بلا پیدا ہوتی ہے اس کی وجہ ہمارے حواس کے روشنداں ہیں۔ اس لیے اس کا علاج

ضروری ہے اور اس کا طریقہ بھی بتا دیا کہ پہلے گوشہ نشین اختیار کرو پھر اللہ کا ذکر کرو اور جب ذکر روح کی مداومت سے جو دس اصولوں میں سے ایک ہے۔ انسانی روح حواس کی اطاعت سے باہر آجائے تو اسے عالم ملکوت کا مشاہدہ حاصل ہوتا ہے اور حواس روح کے تابع اور مطیع ہو جاتے ہیں اور خدا کے پیغمبر کی ہدایت کے مطابق کائنات کی کتاب کا مطالعہ کرتے ہیں تو یہ (آنھوں) حواس نفس کی بہشت کے دروازے بن جاتے ہیں اور اسی لیے بہشت آفاقی کے دروازے بھی آٹھ ہیں۔

(۱) اصل پنجم میں سورہ الحجر کی آیت نمبر ۳۲ وہاں سبعة ابواب لکھی ہے جب کہ قرآن پاک میں مذکورہ آیت لہا نسبعة ابواب ہے وہاں ”و“ نہیں ہے۔ یہ زائد ہے۔

(مترجم اردو الاصول العشرہ محمد غفرنگ علی وڑانچ)



لَوْلَى
بِهِ وَ
أَنْجَى

marfat.com

الاصل السادس في مداومة الذكر

دس اصولوں میں سے چھٹا اصول مداومت ذکر ہے اور حقیقت ذکر غیر اللہ کی یاد ترک کرنا ہے۔ اس طریقے سے کہ جو کچھ غیر اللہ ہے وہ فراموش ہو جائے اور اللہ تعالیٰ نے اس ذکر کے بارے میں فرمایا ہے کہ جب تو غیر اللہ کو فراموش کر دے تو اپنے پروردگار کو یاد کر جس طرح کہ طبعی موت سے انسان صرف اسی کی طرف لوٹتا ہے۔

اور کلمہ لا الہ الا اللہ کی مثال بھی ایک مسہل کی طرح ہے جو کہ ایسی معجون ہے جو نفی اثبات سے مرکب ہے کیونکہ نفی سے ان مواد فاسدہ کا ازالہ ہو جاتا ہے کہ جس سے دل بیماری، روح کی گرفتاری، نفس کی تقویت اور نفس کی صفات کی تربیت کا موقع پیدا ہوتا ہے اور نفس کی صفات درحقیقت نفس کے برے اخلاق ہیں اور اوصاف شہوانی اور حیوانی اور کوئین سے وابستگی (یعنی غیب و شہادت یاد نیا و آخرت یا علم و عین) یہ نفس کے صفات اور بوجہ اس اثبات کے جو کہ لا الہ الا اللہ کا مفہوم ہے اس سے دل کی صحت حاصل ہوتی ہے اور ان بڑی عادتوں سے تحفظ ملتا ہے۔ جو مزاج اصلی سے انحراف کرنے سے پیدا ہوا اور دل تمام غلط باتوں سے نجح جاتا ہے۔ اس نور کی وجہ سے جو اس میں داخل ہوتا ہے اور دل کو نور الہی سے زندگی حاصل ہوتی ہے۔

اور جب یہ حالت پیدا ہوگی تو روح شواہد حق اور باری تعالیٰ کی ذات و صفاتی تجلیات سے منور ہو جائے گی اور نفس کی زمین اللہ کے نور کے ظہور سے چمک جائے گی۔ اور صفات نفس کا اندر ہیرا کافور ہو جائے گا۔ ارشادربانی ہے:

یوم تبدل الارض غير الارض والسموات

وبرزو الله الواحد القهار (ابراهیم ۱۲ آیت ۳۸)

اس دن کہ بدی جاوے گی زمین سوائے اس زمین
کے اور بد لے جاویں گے آسمان اور رو برو ہوں گے سب
لوگ واسطے اللہ اکیلے غالب کے
یعنی نفس کی زمین اور روح کا آسمان بدل جائیں گے اور اس خدائے
یکتا کے سامنے یہ پیش ہوں گے کہ جس نے اپنی صفت تھاریہ سے اپنے سواب
چیزوں کو فنا کر دیا ہے۔ اسی ارشادربانی کے مطابق:

فاذکرونی اذکر کم (البقرہ ۲، آیت ۱۵۲)

(پس یاد کرو تم مجھ کو یاد کروں گا میں تم کو)

ذَاكِرَ مَذْكُورَ بَنْ جَاءَ گَا اور مَذْكُورُ ذَاكِرَ بَنْ جَاءَ گَا۔ پس ذَاكِرُ ذَاكِرَ الْهِي
میں فنا ہو جائے گا اور مَذْكُورُ ذَاكِرَ کا خلیفہ بن کر اس کی جگہ بیٹھ جائے گا پس جب تم
ذَاكِرَ کو طلب کرو گے تو مَذْكُورُ کو پاؤ گے اور جب مَذْكُورُ کو طلب کرو گے تو ذَاكِرَ کو پاؤ
گے۔ پس ایسا آدمی زبان حال سے یہ کہے گا کہ جب تو مجھے دیکھے گا تو اسے دیکھے
گا اور جب تو اسے دیکھے گا تو نے مجھے دیکھا ہوگا۔

اصل پنجم کے مطالعہ سے یہ بات معلوم ہوئی کہ مواد فاسدہ وہ چیزیں
ہیں جو حواس کے ذریعے داخل ہوتی ہے اور دل ان میں گرفتار ہو جاتا ہے اور تمام
بری صفات اسی ذریعے سے پیدا ہوتی ہیں۔

اس سے یہ بات بھی واضح ہو گئی کہ دل جس چیز کا پیچھا کرتا ہے۔ حقیقتاً

وہ چیز اس کی خدا ہوتی ہے اور مختلف آدمیوں کے لیے یہ خدا مختلف ہوتا ہے مثلاً کچھ لوگ جمادات کے طالب ہوتے ہیں۔ جیسے سونا، چاندی، کتاب ساز و سامان دنیا، بعض لوگ نباتات اور بعض لوگ حیوانات کے طالب ہوتے ہیں اور بعض لوگوں میں درندوں اور چوپایوں کی عادات پائی جاتی ہیں مثلاً اگر کسی شخص پر غصہ غالب آجائے تو ایسے شخص کو کتنے کام سخرا کہیں گے کہ اس نے اسے اپنا خدا بنالیا ہے اور اس کا مطیع ہو گیا ہے۔ اگر تکبر اس پر غلبہ پالے گا تو ایسے آدمی کو چھتی کا سخرا کہیں گے اور اگر شہوت اس پر غالب آجائے تو اسے گدھے کام سخرا کہیں گے دغیرہ وغیرہ۔

پس خدا کی طرف جانے والے کو غور کرنا چاہیے کہ وہ ان خداوں میں سے کس کے ہاتھوں میں گرفتار ہے تاکہ اس سے چھکارا حاصل کرے اور مواد فاسدہ کو دور کرنے کے چند طریقے ہیں۔

پہلی صورت یہ ہے کہ انسانی روح کو ذاتی طور پر جذب الہی سے مناسبت ہو اور یہ بہت کم ہوتا ہے اور جذب الہی ایسے طریقے سے غالب ہو کے اسے یہ بات معلوم ہو جائے اور حق تعالیٰ اس پر ایسے طریقے سے واضح ہو جائے کہ یہ شخص اس خوبی کو دیوانہ ہو جائے اور اس تعلق سے اپنے آپ کو وابستہ کرے اور غیر کے تعلق سے اپنے آپ کو منقطع کرے۔ اس کی مثال ایسی ہے کہ کوئی طبیب بغیر مسہل اور بغیر علاج کے مواد فاسدہ کو ختم کر دے۔ یہ جذب الہی کبھی بغیر انسانی وساطت کے ہوتا ہے اور کبھی ایسے انسان کی وساطت سے ہوتا ہے جو خود صاحب جذبہ ہو۔ چنانچہ منقول ہے کہ حضرت شیخ بزرگوار قدس سرہ جب خلوت سے باہر آتے تھے تو جس شخص پر اول ان کی نظر پڑتی اسے یہ دولت میر ہو جاتی تھی۔

دوسری قسم یہ ہے کہ کسی مسہل اور تنقید کی ضرورت پڑے۔ اس کے تعین

کے بارے میں مشائخ میں اختلاف ہے۔ بعض لوگوں نے اسمائے الہی کی تعین کی ہے اور طالب کو اللہ کے نام و نبی سے ایک نام کے ذکر میں مشغول کر دیتے ہیں جو اس کی استعداد کے مطابق ہوتا ہے۔ اس مناسبت کو وہ اس طرح پرکھتے ہیں کہ اسمائے الہی اس کے سامنے پیش کرتے ہیں اور اپنی فرست سے یہ معلوم کرتے ہیں کہ وہ کس نام سے متاثر ہوا ہے چنانچہ اس نام کے ذکر پر لگا دیتے ہیں۔

بعض لوگوں نے اللہ کے مبارک نام کو اختیار کیا ہے۔ اس کی پسندیدگی کی ایک وجہ یہ ہے کہ انسانی زندگی کے ختم ہونے کا ہر آن احتیال ہے اور سالک کو چاہیئے کہ اپنی قصر اہل کو اس پر تعمیر کرے اور اسے اپنی زندگی کا آخری سانس شمار کرے۔

یہ بات واضح رہے کہ آخری سانس میں اللہ کا مبارک نام لینا چاہیے کہ یہ اسم ذات ہے اور ذات باری کا تصور یوں کرتے ہیں مثلاً وہ ذات جو کہ تمام معتقدات کا مجموعہ ہے تاکہ اس ذات بحق کے تمام معتقدات کی طرف توجہ بطریق اجمال ہو کیونکہ وہی خود بھی ظاہر ہے اور تمام کائنات اس سے ظاہر ہے۔

شیخ محی الدین قدس سرہ فرماتے ہیں کہ ذات باری پر اس طریقے سے غور کرے کہ وہ ایک ایسا وجود ہے کہ جسے کائنات کی کوئی چیز محدود نہیں کر سکتی۔

اکثریت مشائخ لا الہ الا اللہ کا ذکر کرتے ہیں کیونکہ رسول اکرم صلی اللہ علیہ وآلہ وسلم نے فرمایا ہے کہ یہ بہترین ذکر ہے۔

دیگر یہ کہ ذا کر کا مقصود دو چیزیں ہوتی ہیں۔ مواد فاسدہ کا خاتمه اور صحت کا حصول۔ یہ کلمہ نفی کے اعتبار سے مواد فاسدہ کو ختم کرتا ہے اور اثبات کے اعتبار سے صحت روحاںی عطا کرتا ہے چنانچہ اس باب میں اس طرف اشارہ کر دیا گیا ہے۔

اور بعض کہتے ہیں کہ اس آیت کریمہ

واذْكُرْ رَبَكَ اذَا نَسِيْتَ

اور یاد کرو پروردگار اپنے کو جب بھول جاوے

کی تشرع یوں کی ہے کہ خداوند تعالیٰ نے بھول کے وقت اپنے ذکر کا حکم دیا ہے پس اگر ماسوی اللہ بھول جائے تو صرف اللہ کا ذکر کرے اور اگر حق کو بھول جائے تو لا الہ الا اللہ کا ذکر کرے اور طالب کو چاہیے کہ کلمہ طیبہ کے مضمون پر پورا اعتقاد رکھے کیونکہ سوائے اللہ تعالیٰ کے کسی کو بھی معبدیت اور انقیاد کا حق حاصل نہیں ہے اور اللہ کے ذکر کی وجہ یا سبب صرف بندے کی فرمانبرداری ہے کیونکہ خدا تعالیٰ نے فرمایا ہے ”کہ مجھے یاد کرو“ اور اس کی وجہ کوئی دنیوی یا آخری مرتبہ نہیں ہے اور نہ حضور واطمینان ہے اور پورے انکسار سے جھوٹے خداوؤں سے اللہ تعالیٰ کی پناہ حاصل کرے۔

اور اس طریقے پر مداومت اختیار کرے۔ نیند کے غلبے سے ذکر کا عمل منقطع نہیں ہوتا۔ یعنی نیند کا غالبہ دوام ذکر کے منافی نہیں ہے بلکہ یہ سونے والے کا ذکر ہے ہر چند کہ نیند میں عمل ذکر نہیں ہوتا۔ چنانچہ شیخ محبی الدین قدس سرہ نے فرمایا ہے کہ نیند کی حالت میں دل کا عمل منقطع نہیں ہوتا اور نیند کی حالت میں اس کا مقصد بیداری کی حالت پر غور و حوض کرنا ہوتا ہے۔ جب طالب اس طریقے پر مداومت اختیار کر لیتا ہے تو اللہ تعالیٰ اپنی صفت قہاری سے تمام جھوٹے خداوؤں کو اس طریقے سے فا کر دیتا ہے کہ تمام مانوس چیزیں اسے بھول جاتی ہیں تاکہ طالب کی نظر شہود سے ہٹ جائے اور جھوٹے خداوؤں کا تصرف ختم ہو جائے۔ بحسب ارشاد ربانی یہ صورت پیدا ہو جائے۔

کل شیء هالک الا وجہه (القصص ۲۸، آیت ۸۸)

ہر چیز ہلاک ہونے والی ہے مگر ذات اس کی

اور خدائے مطلق و معبد برحق اپنی صفت یکتاً کے ساتھ ظہور فرماتا ہے

اور طالب کی نظر میں اس کے بغیر کسی اور کاشہود نہ ہو۔ پس ندائے ”لمن الملک“ (واسطے کس کے ہے پادشاہی) دی جاتی ہے اور جب کوئی اور عالم شہود میں نہیں ہوتا تو پھر خود ہی اس کا جواب دیتا ہے۔

الله الواحد القهار (واسطے اللہ اکیلے غالب کے) (النون ۳۰، ۱۶)

اور اس حال میں ذاکر حقیقت میں جو کہ شہود حق مطلق ہے۔ فانی ہو جاتا ہے۔ بلکہ مذکور میں فنا ہو جاتا ہے جو کہ خود عکس سبحانہ تعالیٰ ہے اور جب ذاکر مذکور کے اندر فنا ہو جائے اور نظر میں صرف ایک ہی کاشہود ہو تو شہود کا دار و مدار مذکور پر ہوگا اور مذکور اپنا ذاکر بن جائے گا۔ یعنی ذاکر کا ذاکر اور پھر یہ وعدہ پورا ہو جاتا ہے:

فاذکرونی اذکر کم

(پس یاد کرو تم مجھ کو یاد کروں گا میں تم کو)

یعنی تم اگر مجھے یاد کرو گے تو تمہاری اس یاد کا نتیجہ یہ نکلے گا کہ میں تمہارے مظہر (وجود) میں تمہیں یاد کروں گا۔ اور اس آیت فاذکرونی اذکر کم (پس یاد کرو تم مجھ کو یاد کروں گا میں تم کو) کے دو معنی بیان کئے گئے ہیں۔

اول یہ کہ اگر تم مجھے یاد کرو گے تو میں تمہیں یاد کروں گا۔ میں تمہارے ذکر سے بلند تر ذکر سے تمہیں یاد کروں گا۔ کیونکہ اللہ تعالیٰ کے کئی مراتب ہیں۔ اول مرتبہ ہے نطق ظاہری کا جس میں الفاظ اور عبارت ہوتی ہے اور اس کے بھی درجے ہیں۔ بولنا اور سوچنا۔

دوسرا درجہ مرتبہ نطق باطنی کا ہے کہ جس کا مطلب ادراک ہے اور ادراک کے کئی درجے ہیں۔ پہلا درجہ ادراک ایمانی تصدیقی ہے اور یہ گویا ذکر کی صورت ہے۔

دوسرا درجہ ادراک تصویری وجدانی کا ہے جو جھوٹے خداوں کے فنا

ہونے کے بعد پیدا ہوتا ہے اور اس کے بھی کئی مرتبے ہیں۔

خداوندِ حقیقی سے قرب کے درجوں کے مطابق مالوفات اور مانوسات کے درجے ہیں کیونکہ جس قدر مالوفات سے بیگانگی ہوگی تو باہت اتنی ہی زیادہ ہوگی اور حق سبحانہ تعالیٰ جو بسیطِ حقیقی ہے اس سے اتنی ہی قربت زیادہ ہوگی اور جس قدر اللہ تعالیٰ سے قربت زیادہ ہوگی اس کا عرفان اتنا ہی زیادہ وسیع اور صحیح ہوگا۔

دوسرے معنی یہ ہیں کہ تم مجھے قولًا یا فعلًا یاد کرو۔ اگر تم قولًا یا فعلًا یاد کرو گے تو میں تمہیں ایسے عطیے سے یاد کروں گا جو کہ اُس کے مناسب ہوگا۔

ذکرِ خداوندی کے بیان کو ہم ایک اور طریقے سے بھی ادا کر سکتے ہیں مثلاً ذکرِ خداوندی سے مراد روح کے پرندے کو اپنے جذب سے بلاانا ہے۔ جیسے ایک شکاری ایک بھوکے جانور کو خوراک دکھا کر بلاتا ہے جو ذکر اس خوبی سے خالی ہوگا اس کو کوئی اعتبار نہیں اور وہ مقبولیت کے زیور سے معرا ہوگا۔

شیخِ محی الدین قدس سرہ فرماتے ہیں کہ جو شخص ذکر کے وقت اللہ کے ذکر کو نہیں سن پاتا اس کا ذکر (درحقیقت) ذکر نہیں ہوتا۔ کیونکہ اللہ تعالیٰ نے فرمایا ہے کہ اگر تم مجھے یاد کرو گے تو میں تمہیں یاد کروں گا اور اللہ کی یاد کے لیے سننا لازمی ہے اور ظاہراً استماع ذکر حق کا مطلب دعوت حق جذبے کے طریقے سے حاصل کرنا ہے۔



اللَّهُمَّ إِنِّي مُنْعَذِّ بِكَ إِنِّي
أَنْجَحُكَ وَأَنْجُوكَ إِنِّي أَنْجَحُكَ
وَأَنْجُوكَ إِنِّي أَنْجَحُكَ وَأَنْجُوكَ

الاصل السابع في التوجه إلى الله تعالى

اصول عشرہ میں ساتواں اصول توجہ الی اللہ کے بارے میں ہے۔

دس اصولوں میں ساتواں اصول جناب باری کی طرف اپنے سارے وجود (یعنی ذات) سے توجہ کرنا ہے اور توجہ بہ خدا کا مطلب یہ ہے کہ انسان ہر چیز سے جو خدا کے بغیر اسے اپنی طرف بلائے وہ اس سے پوری طرح اپنی ذات علیحدہ کر دے جس طرح آدمی موت سے دنیا کی چیزوں سے علیحدہ ہو جاتا ہے۔ پس چاہیے کہ باری تعالیٰ کے بغیر اس کا مطلب مقصود اور مقصد باقی نہ رہے۔

اور اگر اس کے سامنے تمام مرسل اور غیر مرسل پیغمبروں کے درجات پیش کیے جائیں تو ان کی طرف توجہ نہ کرے کیونکہ یہ حق تعالیٰ سے روگردانی کا باعث بنتا ہے۔ ہر چند کہ وہ ایک آنکھ جھیکنے کی دیر ہی کیوں نہ ہو۔

حضرت جنید بغدادی کا قول ہے کہ اگر ایک صدقیق ایک ہزار سال تک متوجہ الی اللہ رہے پس اگر وہ ایک لمحے کے لیے بھی غافل ہو تو اس تھوڑے سے وقت میں اسے جو روحانی نقصان پہنچے گا وہ اس روحانی منفعت سے کہیں زیادہ ہو گا جو اس نے ایک ہزار سال میں حاصل کیا ہو گا۔



توجه اس وقت ٹھیک ثابت ہوتی ہے جب آدمی اپنے آپ سے علیحدہ ہو جائے اور یہ ذکر کا نتیجہ ہے۔ اسی لیے ہم نے ذکر کے بعد اسے (توجه الٰی اللہ) بیان کیا ہے اور توجہ سے مراد جناب باری تعالیٰ کو اپنا مقصود بنانا ہے اور اس وجہ کے بارے میں جو کہ توجہ کا سبب بن سکتی ہے۔ صوفیہ میں اختلاف ہے بعض کہتے ہیں کہ توجہ اس طریقے سے وہ توجہ بن سکتی ہے جو ذکر الٰہی کی وجہ سے پیدا ہو۔ بعض لوگ کہتے ہیں کہ توجہ کا مطلب یہ ہے کہ انسان اپنے آپ کو عدم محض سمجھے اور اللہ تعالیٰ کو وجود مطلق جانے اور اسے یقین ہو کہ اس کا اضافی وجود آفتاب الٰہی کے نور کا ایک پرتو ہے۔ پس اس کی بصیرت کی ایک نظر اپنے عدم اور وجود کی نفی پر ہو اور ادراک کی دوسری نظر اللہ تعالیٰ کی ازلی ابدی وجود کے اثبات پر ہو۔ پس توجہ میں نفی و اثبات دونوں ہیں جو کہ کلمہ لا الہ الا اللہ کا مضمون ہے اور اگر تو یہ کلمہ ہزار دفعہ کہے اور یہ مذکور صفت تیرے اندر پیدا نہ ہو تو اس کلمے کو نہ پڑھا سمجھ۔

شیخ صدر الدین قونوی فرماتے ہیں کہ توجہ کا طریقہ یہ ہے کہ اپنے قوای ظاہری و باطنی کو مختلف تصرفات سے معطل کر دے اور دل کو ہر علم اور اعتقاد سے خالی کر دے بلکہ ان تمام چیزوں سے جو اللہ تعالیٰ کے علاوہ ہیں۔ تو اللہ تعالیٰ کی طرف سے ایسے طریقے سے توجہ کرے جیسا کہ حقیقتاً وہ ہے۔ ایک ایسی توجہ جو بالکل محمل اور ہیولائی ہو جو تمام اعتقادات سے پاک ہو اور تمام اعتقادات اس میں پائے جائیں اور اکثر اوقات میں تم اس پر قائم رہو۔

بعض کہتے ہیں کہ توجہ سے مراد مراقبہ ہے اور مکمل وجود کے ساتھ متوجہ ہونے کے معنی یہ ہیں کہ انسان کے وجدان میں توجہ پیدا ہو جائے یعنی یہ کہ توجہ کو متفرق نہ کرے اور اگر انبیاء کے مدارج یا درجے اس کے سامنے پیش کیے جائیں تو ان کی طرف متوجہ نہ ہو۔

شیخ حجی الدین قدس سرہ فرماتے ہیں کہ صوفی کے سامنے کوئی چیز پیش کی

جائے اور اسے حکم دیا جائے کہ لے لو تو از روئے ادب وہ لے لے لیکن وہاں توقف نہ کرے بلکہ ادب کے ساتھ اس سے آگے نکل جائے لیکن اگر اسے اختیار دیا جائے تو پھر نہ لینا بہتر ہے۔ نہ لینے کی چند وجہات بیان کی جا سکتی ہیں۔ پہلی یہ کہ علوٰہ مت اسکا ایمان ہے اور علوٰہ مت کا تعلق انسان کی بلندی سے ہے اور ذات کا مرتبہ تمام باقی مراتب سے اوپر چاہے۔ خواہ وہ اسماء و صفات باری کا مقام ہی کیوں نہ ہو۔ دوسری یہ کہ ہو سکتا ہے کہ اس کا امتحان لیا جا رہا ہو۔ اگر چیز کی طرف توجہ دے اس کے ایمان کے ضائع ہونے کا احتمال ہے۔

علاوہ ازیں جو کچھ سید الطائفہ (حضرت جنید بغدادی) کی گفتگو سے معلوم ہوتا ہے اور اسے اس باب میں اشارتاً بیان کیا گیا ہے وہ یہ ہے کہ اگر ایک صدقیق ہزار سال تک خدا تعالیٰ کی طرف توجہ کئے رکھے اور آنکھ جھسکنے کی دیر کے لیے کسی اور چیز کی طرف توجہ کرے تو اس ایک لمحے کے اندر جو اسے روحانی نقصان پہنچے گا وہ اس روحانی نفع سے بہت زیادہ ہو گا جو اس نے ہزار سال میں کمایا ہے۔ ان (سید الطائفہ) کے اس مقولے کی تشریح یہ بیان کی گئی ہے ہر اقبال یعنی توجہ الٰی اللہ میں سالک کا مرتبہ پہلے تمام مراتب کے مقابلے میں ایک درجہ بلند ہوتا ہے۔ پس اگر اعراض کے زمانے میں اقبال یعنی توجہ الٰی اللہ کرتا تو اس توجہ سے اسے تمام سابقہ مراتب سے بلند مرتبہ عطا ہوتا۔

بعض اکابر نے اس کو تجارت سے تشپیہ دی ہے مثلاً ایک تاجر کے پاس ایک سو دینار ہے اور وہ اپنا سارا سرمایا تجارت میں لگا دیتا ہے اور اس پر اسے نفع حاصل ہوتا ہے۔ وہ اس مجموعے کو پھر تجارت میں لگا دیتا ہے تو اس مجموعے پر اور نفع اسے حاصل ہوتا ہے۔ اس بنا پر اس میں کوئی شبہ نہیں کہ جو نفع اسے دوسری مرتبہ حاصل ہوا ہے وہ اس نفع سے زیادہ ہو گا جو اسے پہلی دفعہ حاصل ہوا تھا۔ مزید برآں اللہ تعالیٰ نے امت کو حکم دیا ہے کہ وہ آنحضرت صلی اللہ علیہ وآلہ وسلم کی

متابعت کرے۔ قول فعل اور حال میں اور آپ صلی اللہ علیہ وآلہ وسلم کا حال یہ ہے۔ (سورۃ النجم آیت ۱۷)

ما زاغ البصرو ماطغی (نبیس کی کی نظر نے اور نہ زیادہ بڑھ گئی)
 حضرت مخدوم (شیخ نجم الدین کبری) قدس سرہ نے اس قول من طلب البر من البار فهو مشرک بالبار کی تشریع میں لکھا ہے کہ عشق دوئی کو برداشت نہیں کر سکتا اور اس کا مقصد ہمیشہ معشوق کی ذات ہوتی ہے اور بس۔ اور اس میں اس کے صفات افعال اور آثار کی گنجائش نہیں ہوتی۔ اگر کبھی عاشق اتفاقاً طبیعت کے تقاضے سے مجبوراً ان اوصاف میں سے کسی ایک کے ساتھ تعلق پیدا کر لے تو صفت معشوقی میں سے ذات کا شریک بنالے تو غیرت معشوقی اسے سرزنش کرے گی اور اس کے شرک کی گونج تمام دنیا اور دنیا والوں کے کانوں تک پہنچ جائے گی۔

ہر چند بود نگار من مہر آئیں وز عادت او دور بود شیوه کیں
 در عشق شریک خود نخواهد کس را لا یغفران یشرک به ایست این
 ہر چند کہ میرا محبوب بڑا مہربان ہے اور شیوه کیں اور کینہ تو زی اس کی
 عادت سے دور ہے۔ وہ کسی کو اپنے عشق میں شریک نہیں بناتا اور اس کا یہی
 مطلب ہے کہ وہ اپنے ساتھ شریک کو پسند نہیں کرتا۔



الاصل الثامن في الصبر

دس اصولوں میں آٹھواں اصول صبر ہے اور صبرا سے کہتے ہیں کہ انسان اپنی کوشش اور محنت و ریاضت سے لذات نفس کو اپنی مرضی سے چھوڑ دے جس طرح کہ طبعی موت کے وقت ہوتا ہے اور نفس نے جن چیزوں سے الفت پیدا کر لی ہے اور انہیں پسند کرتا ہے ان سے بچنے پر ثابت قدم رہے اور اس سے روگردانی نہ کرے۔ اس سے غرض یہ ہے کہ دل نفس کی کدو رتوں سے صاف ہو جائے اور روح اس زنگ سے جنفس کے راستے پیدا ہو گیا ہے صفائی حاصل کرے۔

الله تعالیٰ نے فرمایا ہے:

وَجَعَلْنَا مِنْهُمْ أَئِمَّةً يَهْدِونَ بِأَمْرِنَا لِمَا صَبَرُوا وَكَانُوا بِآيَتِنَا يَوْقِنُونَ
(اور کئے ہم نے ان میں سے پیشواؤ کہ تھے ہدایت کرتے ساتھ حکم ہمارے کے جب صبر کیا انہوں نے اور تھے ساتھ نشانیوں ہماری کے یقین دلاتے۔)



صبر کے عام معنی تو یہ ہیں کہ نفس کو ان خواہشات سے کہ جن سے منع کیا گیا ہے دور کئے یا وہ باتیں جنفس کو ناپسند ہیں اور جن کے کرنے کا حکم دیا گیا

ہے ان پر نفس کو آمادہ کرے اور وہ باتیں جو نفس کو پسندیدہ ہیں لیکن ان سے منع کیا گیا ہے ان پر صبر کرنے کی دو قسمیں ہیں ایک فرغ، دوم نفل۔

-1 نفس کی پسندیدہ چیزوں سے صبر کرنا جو فرض ہے۔ وہ ان چیزوں سے متعلق ہے جو (دین میں) حرام ہیں۔

-2 نفس کی پسندیدہ چیزوں سے صبر کرنا جو نفل ہے وہ ان چیزوں کے متعلق ہے جو (دین میں) مکروہ ہیں۔ مثلاً شبہ (بطور مثال۔ ایسی چیزوں کو کھانے سے پر ہیز کرنا جن کے بارے میں شبہ ہو کہ یہ حرام ہیں۔ جیسے کوئی شخص تحفتاً کھانے کی چیز بھیجے لیکن اس شخص کی کمائی کے بارے میں شبہ ہو کہ وہ شاید اس کی کمائی حرام ہو) اور قول فعل میں زیادتی، صبر بر مکروہ یعنی ان چیزوں پر صبر کرنا جو نفس کو ناپسندیدہ ہوں۔ دو قسم کا ہے۔ ایک فرض، دوم نفل۔ صبر بر مکروہ جو فرض ہے وہ ان چیزوں سے متعلق ہے جو اسلام میں فرض ہیں جیسے نماز، زکوٰۃ، حج۔

صبر بر مکروہ جو نفل ہے وہ ان چیزوں سے متعلق ہے جو اسلام میں نوافل کی قسموں سے ہیں جیسے نفل نماز پر صبر کرنا۔ کرامات و احوال پر صبر کرنا۔ گناہی پر صبر کرنا، فقر پر صبر کرنا اور نیکی چھپانے پر صبر کرنا۔ وہ صبر مصیبت اور بلااؤں پر صبر کرنا ہے اور نعمتوں پر صبر کرنا یہ ہے کہ دولت کو ان چیزوں پر خرچ نہ کرے جو اللہ تعالیٰ کی طرف سے منع ہیں اور عافیت پر صبر کرے اسے "صبر فی اللہ" کہتے ہیں۔ صبر روح اور قلب کے مرتبے میں بھی ہوتا ہے۔

مکروہات پر صبر قلب یہ ہے کہ اپنی نیت کو ہمیشہ صاف رکھے اور اخلاق کو نفس کے شہبے سے منزہ کرے۔ اس قسم کے صبر کو "صبر باللہ" کہتے ہیں۔ یا ایک صبر مراتبے پر ہمیشہ قائم رہنا ہے اور اس کو "صبر علی اللہ" کہتے ہیں۔ یا ایک صبر عالم نفر، رمتوجہ رہنا اور اس کی تدبیر و سیاست میں مشغول ہونا ہے۔ اسے

”صبر اللہ“ کہتے ہیں۔

صبر قلب پسندیدہ چیزوں پر یہ ہے کہ ہمیشہ محاضرے و مکافٹے سے ضروری ظاہری اعمال کی مصروفیت پر صبر کرے۔ اسے ”صبر عن اللہ“ کہتے ہیں۔ یعنی لذت محاضرہ و مکافٹہ کو ترک کر کے اعمال ظاہری نماز و روزہ اور عبادت میں مصروف ہو۔ اسی طرح مکروہات (ناپسندیدہ چیزوں) پر صبر روح یہ ہے کہ جمال ازلی کے مشاہدے میں حضرت شہود کے احترام میں تیز نظری سے آنکھیں بند کر لینا اور حیا کی پیچیدگیوں میں روح کا سہمنا ”صبر مع اللہ“ کہلاتا ہے۔ اور پسندیدہ چیزوں پر صبر روح یہ ہے کہ بارگاہ لمیزی میں جمال ازلی کے مشاہدے کے نور سے اپنی آنکھوں میں بصیرت کا سرمہ لگانے سے صبر کرنا۔ اسے ”صبر عن اللہ“ کہتے ہیں۔ یہ عوارف کے ترجیح سے منوذ ہے۔ شیخ محی الدین قدس سرہ فرماتے ہیں کہ تمام احکام الہی میں صبر کرنا چاہیے۔ خواہ خوشی کے عالم میں ہو خواہ غم کے عالم میں ہو کیونکہ یہ آیت واصبر لحکم ربک (سورۃ ۵۲، آیت ۳۸) (اور صبر کرو واسطے حکم پروردگار اپنے کے) عام ہے۔

اور آپ نے فرمایا کہ خداوند تعالیٰ کے علاوہ کسی کے سامنے شکایت کرنا صبر کے منافی ہے لیکن اللہ تعالیٰ سے سوال کرنا اور اس کی بارگاہ میں گڑگڑانا صبر کے منافی نہیں چونکہ حق تعالیٰ نے حضرت ایوب علیہ السلام کو صابر کہا ہے حالانکہ انہوں نے حق تعالیٰ سے اپنی بیماری کی شفا کی دعا کی تھی۔

کہتے ہیں کہ سلطان العارفین بھوکے تھے۔ بہت روئے لوگوں نے پوچھا تم کیوں رورہے ہو؟ انہوں نے جواب میں کہا مجھے خداوند تعالیٰ نے اسی لیے بھوکا رکھا تاکہ روئ اور فرمایا کہ بدن کی وہ کیفیات جو تغیر مزاج کا لازمی نتیجہ ہیں اور انسان کے اختیار میں نہیں ہیں وہ صبر کے منافی نہیں۔ کہتے ہیں منصور کے جب ہاتھ کاٹے گئے تو انہوں نے خون اپنے چہرے پر مل لیا تاکہ چہرے پر کوئی تبدیلی

پیدا ہو یعنی چہرے کا رنگ بد لے تو عوام اس چہرے کے رنگ کونہ سمجھ سکیں اور یہ غیرت مقام کی وجہ سے تھا اور آپ نے فرمایا کہ شیخ محمد مرکاشی کو اگر کوئی تکلیف پیش آتی تو ان کے چہرے سے شادمانی اور مسکراہٹ ظاہر ہوتی۔ ایک دن میں نے سوال کیا کہ آپ پر مصیبتیں آتی ہیں جو فطرتا ناپسندیدہ ہیں آپ ان پر صبر کیسے کرتے ہیں؟ آپ نے فرمایا نہیں۔ اس سے پہلے میں صبر کیا کرتا تھا اب تو حال یہ ہے کہ جب کوئی آفت میرے سر پر آتی ہے تو اللہ تعالیٰ خاص طور پر مجھے ایک تجھی عطا فرماتے ہیں جو مجھے اس بلا سے محفوظ رکھتی ہے۔

شیخ کا یہ فرمان ہے کہ صبر کا مقام اختتام کو اس وقت پہنچے گا جب جنت میں اور دوزخی دوزخ میں قرار پائیں گے۔



الاصل التاسع في المراقبة

دس اصولوں میں سے نواں اصول مراقبہ ہے اور مراقبہ ذات کی فضیلت اور اپنی طاقت کو دیکھنے سے باہر آنے کا نام ہے اور اس صورت میں امید کی نظر اللہ تعالیٰ کی بخششوں پر ہو اور اس کی مہربانیوں کی ہواؤں کے سامنے یوں رخ کرے کہ ماسوئی اللہ سے بالکل ذہن خالی کر لے اور اپنے تمام اوصاف و احوال بے منہ موڑ لے کہ ان کی طرف نہ جھکے۔ اگرچہ یہ اوصاف و احوال کتنے ہی بلند کیوں نہ ہوں اور خداوند تعالیٰ کی محبت کے سمندر میں مستغرق ہو جائے اور اس کے دیدار کا مشتاق ہو۔ دل اسی کا آرزومند ہو اور اور جان بھی اسی کے حضور فریاد کرے اور اسی سے مدد چاہے۔ تاکہ اللہ تعالیٰ اپنی رحمت کے دروازے اس طرح کھولے کہ کوئی اس میں رکاوٹ نہ بن سکے اور اپنے عذاب کا دروازہ اس طرح بند کر دے کہ کوئی اسے کھول نہ سکے۔ یہ صورتحال اس نور کی وجہ سے پیدا ہوتی ہے جو مطلع رحمت الہی سے طلوع کرتا ہے اور نفس پر جلوہ فلکن ہوتا ہے اور نفس امارہ کی تاریکیوں کو چشم زدن میں مثادیتا ہے جو تاریکی تیس سالہ ریاضت و عبادت سے بھی مت نہیں سکتی۔

چنانچہ اللہ تعالیٰ نے حضرت یوسف علیہ السلام کی زبان مبارک سے ہمیں بتایا ہے۔

لا مارحم ربی (سورہ یوسف ۱۲، آیت ۵۳) (مگر جو رحم کرے رب میرا)
یعنی رحمت الہی جب پہنچ جاتی ہے تو نفس کی سرکشی زائل ہو جاتی ہے بلکہ

نفس کی برائیاں روح کی نیکیوں سے بدل جاتی ہیں جیسا کہ ارشادِ ربانی ہے۔
يبدل الله سباتهم حسنة (القرآن، آیت ۲۵، ۲۰)، (بدل ذاتاً ہے
اللہ برائیوں ان کی کو بھلائیوں سے)

بلکہ ابرار اور نیکوکاروں کی نیکیاں جو بواسطہ الطاف الہی انہیں حاصل ہوئی ہیں۔ اللہ کے مقرب بندوں کے نزدیک کہ جوار بابِ مراقبہ ہیں۔ ان کے نزدیک پسندیدہ نہیں ہیں بلکہ یہ نیکیاں ان کے نزدیک برائیاں ہیں۔ چنانچہ فرمان ایزدی ہے:

للذين احسنو الحسنة و زيادة (یونس ۱۰ - آیت ۲۶)

(واسطے ان لوگوں کے کہ نیکی کرتے ہیں نیکی اور زیادتی ہے)

جو لوگ مقامِ احسان میں ہوتے ہیں یعنی مراقبہ اور مشاہدے کے مقام پر فائز ہوتے ہیں جو بہت اپھا مرتبہ ہے بلکہ اس مرتبے سے بھی بڑا ہے اور یہ مرتبے کی بلندی اس (اللہ تعالیٰ) کے لطف و فضل سے ہے نہ کہ انسان کے عمل سے۔ وہ جس کو چاہے اسے دیتا ہے اور جب تک مقامِ صبر پیدا نہ ہو مراقبہ حاصل نہیں ہو سکتا۔ اس لیے اس کا ذکر صبر کے بعد کیا گیا ہے۔



حضرت بہاء الدین قدس سرہ فرماتے ہیں کہ اللہ تعالیٰ تک پہنچنے کا قریب ترین راستہ مراقبہ کا راستہ ہے اور شیخ محبی الدین قدس سرہ فرماتے ہیں کہ مراقبہ کی دو اقسام ہیں۔

1- مراقبہ حق 2- مراقبہ بندہ۔ مراقبہ حق کی بھی دو اقسام ہیں۔

1- مراقبہ حق کی پہلی قسم یہ ہے کہ موجودات عالم کو فساد و فنا سے بچانا ہے۔

2- مراقبہ کی دوسری قسم یہ ہے کہ فرمانبرداری اور مخالفت کے وقت خداوند تعالیٰ کا بندے کو دیکھنا ہے۔

بندہ کا مراقبہ تین قسم کا ہوتا ہے۔

پہلی قسم: اللہ تعالیٰ کی ذات پر ایسے طریقے سے متوجہ ہونا کہ اس توجہ کے سبب ماسوئی سے غافل ہو جائے اور یہ توجہ ذات باری تعالیٰ کی تعظیم اس کے قرب اور اپنے نفس کی ذلت کی وجہ سے پیدا ہوتی ہے۔

دوسری قسم: یہ ہے کہ اس بات کا خیال رکھے کہ اللہ تعالیٰ ظاہر و باطن کو اور اس عمل کو جو اس سے صادر ہوتا ہے۔ دیکھ رہا ہے اور شیخ محبی الدین قدس سرہ فرماتے ہیں کہ مراقبے کی یہ قسم مراقبہ المراقبہ ہے کیونکہ اس مراقبے کا تعلق مراقبہ حق سے ہے۔

تیسرا قسم: اپنے ظاہر و باطن کو احکام الہی کی مخالفت سے بچانا اور مقام موافقت پر موجود رہنا اور جو کچھ نیک و بدگز رہا ہے اس کو نظر میں رکھے کہ یہ موجب شکر ہے یا موجب مدارک اور جو کچھ شیخ بزرگوار قدس سرہ (حضرت نجم الدین کبریٰ) نے فرمایا وہ یہ کہ ایک چوتھی قسم بھی ہے۔ مشائخ میں سے بعض نے نفس کے اخلاق و احوال کو بد لئے میں مجاہدہ، ریاضت اختیار کی ہے۔ بعض اکابر کا قول ہے کہ مجاہدہ و ریاضت کا طریقہ بہت طویل اور مراقبے کا طریقہ آسان اور قریب تر ہے۔

اور جب مراقبہ ٹھیک صورت اختیار کر لے تو انسان کو تھوڑی مدت میں ہی تمام مقامات اور احوال شریفہ پر رسائی حاصل ہو جاتی ہے بلکہ ہو سکتا ہے کہ ایک آن میں یہ درجہ حاصل ہو جائے اور اس مراقبے کا نتیجہ اشرف و اکمل ہے کیونکہ جو کچھ مجاہدے عبادت اور ریاضت سے حاصل ہوتا ہے وہ کبی اور خلقی ہے جو کہ ابرار کو یہ مقام حاصل ہوتا ہے وہ امری، ذہنی اور حقانی ہے جو کہ خلق پر حقیقت کے غلبے کی وجہ سے حاصل ہوتا ہے۔ اس وجہ سے کہتے ہیں ابرار کی نیکیاں مقربین کی برابریاں ہیں۔



marfat.com

الاصل العاشر في الرضا

الاصل العاشر کا دسوی اصول رضا ہے اور رضا کے معنی یہ ہیں کہ انسان اپنے نفس کی خوشنودی سے نکل کر خوشنودی خدا میں داخل ہو جائے اور اپنی گردن اس کے حکم کے سامنے جھکا دے جواز میں مقرر ہو چکا ہے اور اپنے اعمال کو اس قاعدے کے مطابق ڈھال لے جواب دتک اللہ تعالیٰ سے صادر ہوتے رہیں گے اور اعتراض کرنے سے پرہیز کرے جیسا کہ موت کا وقت ہوتا ہے۔

پس اس کی حالت اس شخص کی طرح ہو جائے گی جس نے یہ کہا

وكلت الى المحبوب امری کله فان شاء احیانی وان شاء اتلفا
کہ میں نے تمام کام اپنے محبوب کے سپرد کر دیئے ہیں پس
اگر چاہے تو مجھے زندہ رکھے اور اگر چاہے تو نیست و نابود کر

۔

جب سالک کا مراقبہ درست ہو جائے تو اس میں ایسی کشش محسوس ہوتی ہے جو غیر سے اس کا تعلق منقطع کر دیتی ہے اور اسے یقین حاصل ہو جاتا ہے کہ دنیا کی تمام چیزیں عملًا اور عیناً خدا سے وجود پذیر ہوتی ہیں۔ چنانچہ مقام رضا محبت الہی پر استوار ہوتا ہے جو اصولوں کا مقام اور سالکوں کی انتہائی منزل ہے۔

قضا و قدر کے احکام پر خوشنودی کو رضا کہتے ہیں اور اس قضا کی وضاحت علم از لی میں اشیاء کا تعین کرنا ہے اور قدر سے مراد تعین از لی کے مطابق چیزوں کا تخلیق کرنا ہے اور اس مقام (رضا) کی صحت کی علامت یہ ہے کہ زندگی کے تمام مختلف حالات مثلاً فقر و غنا، رنج و راحت، موت و حیات وغیرہ اس کے نزدیک برابر ہوتے ہیں اور وہ کسی اور کو دوسرے پر ترجیح نہیں دیتا اور یہ بات اس کی عادت بن جاتی ہے اور یہی معنی ہیں ملک اور ملکہ کے۔ اور جب نفس کی یہ عادت اور طبیعت بن جاتی ہے تو اسے کوئی چیز ناپسندیدہ معلوم نہیں ہوتی۔ چنانچہ امیر المؤمنین حضرت علی ابن ابی طالب علیہ السلام نے اسی حال کے متعلق آگاہ کیا ہے اور فرمایا ہے:

من جلس علی بساط الرضا لم نيله مکروه
(جو شخص رضائے الہی کے فرش پر بیٹھ جائے اسے کوئی تکلیف نہیں پہنچتی)

اس لیے کہتے ہیں کہ اسے جو حالت پیش آتی ہے اس کی اسے ضرورت ہوتی ہے اور جس چیز کی اسے ضرورت ہوتی ہے وہ اس کو مل جاتی ہے۔ اور اس مقام پر جو شخص فائز ہوتا ہے وہ فی الوقت بہشت میں ہوتا ہے چونکہ خوشنودی جو اہل بہشت کے لوازمات میں سے ہے۔ رضا کے اندر مخفی ہے۔ اسی لیے بہشت کے دربان کا نام رضوان ہے۔

اور بعض علماء تسلیم اور رضا میں فرق کرتے ہیں۔ کبھی تسلیم کو رضا سے بلند مرتبہ دیتے ہیں اور کہتے ہیں کہ تسلیم کے معنی اپنے کاموں کو خدا کے پروردگاریا بغیر طبیعت کی لذت کے ہے۔ لیکن رضا میں طبیعت کو لذت ملتی ہے اور مقام رضا نفس کی ناخوشی سے جمع ہوتا ہے۔ چونکہ مقام رضا ایک ایسی صفت ہے جو دل کے اندر جناب الہی سے محبت رائخ اور یقین درست کی وجہ سے پیدا ہوتا ہے اور یہ معنی نفس کی ناخوشی کے منافی نہیں۔ پس ہو سکتا ہے کہ دل کی پسندیدہ چیز نفس کی

ناپسندیدہ ہو اور یہی مقام رضا ہے۔

لیکن ایسا مقام رضا جو راجح نہیں ہے اور (سالک کی) کوشش کو اس میں دخل نہیں ہے تو ایسی رضا نفس کی ناپسندیدگی کے ساتھ جمع نہیں ہو سکتی کیونکہ رضا انعام الہی ہے اور خلق الہی کے مطابق ہے اور اس کا اثر سب لوگوں کو پہنچتا ہے۔ سو نفس پر بھی پہنچتا ہے۔ اور جب صورت حال یہ ہے تو رضا کراہت نفس کے ساتھ جمع نہیں ہو سکتی۔ واللہ اعلم



خاتمه

در نتیجه اصول دهگانه :

فمن يموت بالا رادة عن هذا الا وصف

الظلمانيه يحييه الله ينور عنایہ کما قال لله تعالى او من كان
ميتاً فاحينا وجعلنا له نور ايمنى به في الناس كمن مثله في
الظلمات ليس بخارج منها اي من كان ميتاً عن اوصاف
اظلمانية في الشجرة الا نسانية احييـناه باوصاف ربانية و
جعلـنا له نور امن انوار جمالـنا يمشـى بالفراسـة في الناس
ويشهد اـحوالـهم مـكنـ يـقـى في الـظلـماتـ الشـجـرـةـ الانـسانـيـهـ
لا يـزـهـرـ لـهـ نـورـ المـوـمـنـيـهـ وـلـاـ يـثـمـرـ لـهـ الـوـلـاـيـهـ وـالـنـبـوـةـ
اصـولـ عـشـرـهـ کـاـ نـتـيـجـهـ اوـرـاـسـ کـاـ حـاـصـلـ يـہـ ہـےـ کـہـ جـوـخـضـ اـپـنـیـ خـواـہـشـ سـےـ
مرـےـ یـعنـیـ اـپـنـیـ نـفـسـانـیـ خـواـہـشـاتـ جـنـ کـاـ اـبـتـدـاـ سـےـ اـنـتـہـاـ تـکـ ذـکـرـ ہـواـ ہـےـ خـتمـ کـرـ
دـےـ۔ اللـهـ تـعـالـیـ اـسـ کـوـ اـپـنـیـ عنـایـتـ سـےـ اـیـسـیـ زـنـدـگـیـ بـخـشـتاـ ہـےـ کـہـ وـہـ ہـرـ خـرـابـیـ سـےـ
مـحـفـظـ ہـوتـاـ ہـےـ اـورـ زـنـدـگـیـ کـےـ مـكـمـلـ آـثـارـاـسـ مـیـںـ پـائـےـ جـاتـیـ ہـیـںـ جـیـساـ کـہـ آـیـتـ

او من کان میتاً فاحینہ و جعلناله نور ایمشی بہ فی الناس کمن مثلہ فی
الظلمت لیس بخارج منها (کیا وہ شخص کہ تھا وہ مردہ پس جلایا ہم نے اس کو
اور کی ہم نے واسطے اس کے روشنی چلتا ہے ساتھ اس کے نیچ لوگوں کی مانند اس
شخص کی کہ صفت اس کی یہ ہے نیچ اندھروں کے نہیں نکلنے والا اس سے) میں
مذکور ہے آیت کا حاصل یہ ہے کہ آیا جو شخص اپنی بُری عادات کی وجہ سے جو
انسانوں کے اندر پائی جاتی ہیں، مردہ ہو چکا ہے اور اس حقیقی زندگی سے جو کہ
اخلاق و اوصاف رباني کا خاصہ ہے اسے پھر زندہ کر دیا جائے اور ہم ایک نور
اپنے انوار جمال میں سے اس کا ساتھی بنادیں کہ اس نور سے اسے فراست
حاصل ہو اور لوگوں میں آ کر ان کے باطنی حالات کو سمجھ سکے۔ آیا اس کی حالت
اس شخص کی طرح ہوگی جو انسانی سلسلے کے افکار بد کے اندھیرے میں گرفتار ہو
یعنی وہ شخص اس شخص کی طرح نہیں ہو سکتا جس کے دل میں ایمان کا شگوفہ پیدا
ہی نہیں ہوا۔ یعنی نور ایمان روشن ہی نہیں ہوا اور ولایت و نبوت کے درخت پر
اس کے حق میں کوئی پھل لگا ہی نہیں۔

نور ایمان سے مراد اس بسیط وجدانی کا حصول ہے جو کہ ظاہر تصدیقی
ایمان سے مختلف ہے جو کہ نتیجہ اور حاصل ہے۔ اس روحانی ترقی کا جس میں تامل
اور تکلف نہیں ہوتا اور ذوق و شوق اس کے لوازمات ہیں۔ اسی لیے مولانا رومی
قدس سرہ نے فرمایا کہ ایمان ذوق و شوق کا نام ہے اور میں اس میں غرق ہوں اور
ان کے قول کا ترجمہ یہ ہے کہ حقیقت حق مکمل ذوق و شوق ہے اور سالکوں کا شوق
اس کے شوق کا حصہ ہے اور یقیناً ”بسیط وجدانی“ کی دریافت وہ معرفت ہے جو
مخلوق کے پیدا ہونے کا مقصد اور اسکی حکمت ہے اور یہ بات اس حدیث قدسی
میں موجود ہے۔

کنت کنزاً مخفیاً فاجبٰت ان اعرف فخلقت الخلق لاعرف
 (میں ایک چھپا ہوا خزانہ تھا۔ میں نے چاہا کہ لوگ مجھے جان لیں پس میں نے
 کائنات کو پیدا کیا تاکہ مجھے پہچان لیا جائے۔)

انبیاء کی تعلیمات اور اولیا کے ارشادات مقصد کی طرف ہدایت کرتے
 ہیں اور ہدایت سے مراد اللہ تعالیٰ کی طرف اپنے مقصد تک پہنچنا ہے اور جو شخص
 اپنے مقصد کے راستوں کو جانتا ہے اور ادھرنہیں جاتا اس کی مثال اس شخص کی
 طرح ہے جو کہ مکہ معظمہ کے راستے کو جانتا ہے لیکن جاتا نہیں۔ طریقت کے
 راستے پر چلنے کا شمرہ ایمان اور معرفت مذکورہ کا نور ہے۔ پس جس شخص کو یہ دولت
 میرنہ ہو۔ ولایت و نبوت کے درخت سے اسے کوئی پھل میرنہیں آ سکتا۔

تنبیہہ :-

اس بات کو سمجھ لو کہ ایمان کا نور اور نبوت و ولایت کا شمرہ اختیاری مرنے
 سے حاصل ہوتا ہے اور جب تم اس بات کو سمجھ جاؤ گے تو راستے پالو گے۔

والسلام على من اتبع الهدى

(اور سلام اس شخص پر جو خدا کی ہدایت کی تابعداری کرتا ہے۔)



کتابیات

- 1- ارزش میراث صوفیہ: دکتر حسین زرین کوب تهران 1353ھ
- 2- تاریخ گزیدہ: محمد اللہ مستوفی باهتمام دکتر عبدالحسین نوائی تهران 1364ھ
- 3- جامع التواریخ: قاضی فقیر محمد نوکلشور 1365ھ
- 4- درر نظامی: جامع حضرت مولانا علی بن محمود جاندار
مترجم اردو: صاحبزادہ محمد یسین علی صاحب نظامی خواہزادہ حضرت محبوب الہی
در مطبع سید المطابع باهتمام سید محمد نصیر شاہ طبع ہوئی۔
- 5- ریاض العارفین: آفتاب رائے لکھنؤی تصحیح سید حسام الدین راشدی مرکز تحقیقات
فارسی ایران و پاکستان، اسلام آباد 1982ء
- 6- ریاض العارفین: رضاقلی ہدایت تهران 1316ھ
- 7- سفینۃ الاولیاء: تالیف دارالشکوہ ترجمہ اردو محمد وارث کامل سال اشاعت ندارد
- 8- فوائد الفواد: مرتبہ خواجہ حسن دہلوی ترجمہ اردو پروفیسر محمد سرور
علام اکیڈمی اوقاف پنجاب لاہور طبع اول 1973ء
- 9- گلستان مسرت: تالیف عبدالرحمٰن شاکر مطبع نامی گرامی اسلامی لاہور 1931ء
- 10- مرآۃ الاسرار تالیف شیخ عبدالرحمٰن چشتی، ترجمہ اردو مولانا واحد بخش سیال بزم اتحاد
اسلمیں لاہور 1411ھ
- 11- مقدمہ ای بر مبانی عرفان و تصوف: تالیف دکتر سید ضیاء الدین سجادی تهران
1373ھ
- 12- نفحات الانس تالیف مولانا عبدالرحمٰن جامی تصحیح و مقدمہ مہدی توحیدی پور 1336ھ



اشاریہ اشخاص، کتب، بلدان

- (حضرت) آدم صلی اللہ علیہ وسلم: 49
 آفتاب رائے لکھنؤی: 25، 90
 ابراہیم خواص: 11، 40
 ابن عربی (شیخ محمد الدین ابن عربی): 11، 41، 54، 57، 61، 68، 69، 71
 74، 77، 82، 83
 ابن منصور: 11، 40
 ابن نقطاچی: 10، 25
 ابوالجناب (رک: نجم الدین کبری) 31
 ابوالغیث یمنی: 31
 ابوکبر صدیق: 43
 ابوسعید (رک: مجدد الدین بغدادی)
 ابوسعید ابوالخیر: 31
 احمد بن عمر بن محمد بن عبد اللہ (رک: نجم الدین کبری)
 احمد منزوی: 13
 ارزش میراث صوفیہ: 90
 اسکندریہ (مصر): 20
 اسماعیل قصری (رک: قصری)
 اصحاب کہف: 18
 اقرب الطرق الی اللہ: 10
 الاصول العشرہ: 3، 7، 9، 10، 12، 13، 25، 26، 35، 44، 45، 60
 اتسل الی الرسل: 28
 الخائف الہائم من الومته الاعیم: 25

- الساز الحائز: 25
- الف انسانیت: 26
- امام ابوحنیفه: 27
- امیر اقبال سیستانی: 20
- اوحد الدین کرمائی: 31
- ایران: 15
- حضرت ایوب علیہ السلام: 79
- بابا شاداب: 19
- بابا فرج: 18 , 19
- بابا فرید گنج شکر: 32, 31
- باخرزی (سیف الدین): 29
32, 31, 30,
- بایزید بسطامی: 25 . 79
- بخارا (از بختان): 32 , 31
- بزم اتحاد مسلمین: 90
- بغداد (عراق): 26
- بغدادک: 26
- بوعلی سینا: 25
- بهاء الدین بغدادی: 28
- بهاء الدین ذکریا ملتانی: 31 , 32 ,
- بهاء الدین نقشبند: 82
- بیخود بوتالوی (چوہدری خوشی محمد بیخود بوتالوی): 15
- تاریخ گزیده: 90
- تبریز (ایران): 18
- تهران (ایران کا دارالحکومت): 24 , 26 , 90
- جامع التواریخ: 90

- جامی (عبدالرحمٰن نور الدین مولانا): 10, 26, 90
 جمال الدین گلی: 33
 جنید بغدادی: 73, 75
 چنگیز خان: 28
 حسام الدین راشدی: 25, 90
 حقی بروی (اساعیل): 10, 25
 محمد الله مستوفی: 90
 حمویه (سعد الدین): 9, 18, 23, 24, 27, 29, 31
 حسن دہلوی خواجہ: 90
 خراسان (ایران): 23
 خوارزم: 23, 26, 27
 خوارزمی (کمال الدین حسین)
 خوزستان (ایران): 20
 داراشکوہ: 17
 دجلہ: 27
 دررنظاًی: 29, 32, 90
 ده قاعدہ: 10, 25
 رسالہ در طریقت شطارتیہ: 10
 رسالہ در طریق وصول حق: 10
 رسالہ الطالب الحق: 10
 رسالہ الطرق: 10
 رضاقلی ہدایت: 24, 90
 رضی الدین علی لالہ: 23, 33
 (شیخ) روز بہان: 21, 22
 روم: 29
 روئی جلال الدین محمد: 18, 24

رياض العارفین: 25، 90

رياض العارفین: 24، 90

زریں کوب حسین دکتر: 90

سعد الدین حمویہ (رک: حمویہ)

سفینۃ الاولیاء (اردو ترجمہ): 90

سلطان العارفین (رک: بائزید بسطامی)

سہروردی (شہاب الدین شیخ): 30، 31

سید الطائفہ (رک: جنید بغدادی)

سید علی ہمدانی: 10، 25

سیف الدین باخزری (رک: باخزری)

شرح السنہ: 18، 19

شبلی: 25

شمر: 25

شیطان: 19

صدر الدین قونوی: 74

(سید) ضیا الدین سجادی (دکتر): 90

ظہیر احمد صدیقی پروفیسر، ڈاکٹر: 7، 13، 15

عبد الرحمن چشتی (شیخ): 90

عبد الرحمن شاکر: 90

عبد الغفور لاری: 9، 10، 12، 26، 35، 44

عبدالله الحموی (رک: نجم الدین کبری)

عراکس الاصول فی شرح الاصول: 10، 25




علاء الدوّلہ سمنانی: 20، 25

(امیر المؤمنین) علی ابن ابی طالب: 86

علی بن محمود جاندار: 90

- علماء اکيڈمي اوقاف پنجاب لاہور: 90
 عمار یاسر: 23, 21
 عوارف معارف: 79
 فتوحات مکیہ: 49
 فوائد الفواد: 90, 29
 فہرست مشترک نسخہ ہائے خطی پاکستان: 13
 قاضی فقیر محمد: 90
 قزوین (ایران): 33
 قصری (اسماعیل): 21, 20
 قونیہ (ترکی): 29
 کتاب خانہ عاطف آفندی: 25
 کتاب خانہ نادر پاشا: 25
 کمال الدین حسین خوارزمی: 10, 26
 گلستان سمرت: 90, 24
 گورنمنٹ اسلامیہ کالج ریلوے روڈ لاہور: 12, 15
 گورنمنٹ کالج لاہور: 3, 12, 13
 محمد الدین بغدادی: 9, 26, 27, 28
 محمد صلی اللہ علیہ وآلہ وسلم: 17, 20, 36, 43, 48, 51, 62, 68
 محمد خوارزم شاہ سلطان: 23, 26, 27, 28
 محمد دہدار نیمہ: 26
 (پروفیسر) محمد سرور: 90
 محمد غضنفر علی وزیر: 3, 4, 7, 12, 15, 44, 63
 محمد مرکاشی: 80
 محمد وارث کامل: 90
 (صاحبزادہ) محمد یسین علی نظامی: 90

- مراة الاسرار (اردو ترجمہ): 90
 مرصاد العباد: 29
 مرکز تحقیقات فارسی ایران و پاکستان اسلام آباد: 13, 25, 90
 مستعصم باللہ: 33
 المصباح فی التصوف: 29
 مصر: 21
 مظہر الحق: 90, 24
 مقدمہ ای برمبائی عرفان و تصوف: 90
 مقصود پبلشرز اردو بازار لاہور: 3, 4, 15
 مکہ معظمہ: 89
 منہاج الطالبین و ممالک الصادقین: 9
 منصور حلاج: 79
 مولوی (رک: جلال الدین رومی)
 مہدی توحیدی پور: 90
 نجم الدین بن محمود سعد اللہ اصفہانی: 9
 نجم الدین دایہ (نجم الدین رازی): 29
 نجم الدین کبریٰ: 3, 9, 10, 17, 18, 20, 21, 22, 23, 24, 26, 27, 28, 29, 30, 31, 32, 35, 76, 83
 نجیب مائل ہروی: 25
 نظام الدین اولیا: 29, 31, 32
 نفحات الانس: 18, 20, 27, 28, 90
 واحد بخش سیال: 90
 ہمدانی (رک: سید علی ہمدانی)
 ہمدان (ایران): 20
 یزید: 25
 یوسف علیہ السلام: 81



مَقْصُودُ پَبْلِيَشَرْزُ پہلی منیز سرور مارکیٹ
چوک اردو بازار لاہور۔